

# భక్తి మాల

JANUARY

2004







# భక్తమోల

తెలుగు ఆధ్యాత్మిక మాసపత్రిక

పుష్యగుప్తం 27

జనవరి 2004

పుష్యం 1



మార్గేషు పంకో హృదయేషు పంకః  
సర్వత్ర వర్షర్షి జనేషు పంకః  
నిష్పంక నిష్పంప తమస్త్వమేవ  
త్వా మేక మీదే గురుదత్త దేవః।

(శ్రీదత్త ధ్యానమాలిక)

సంస్థాపకులు

శ్రీదత్తపీఠాధిపతి

శ్రీగణపతి సత్యదానంద స్వామిజీ

ముక్తికన్యా వివాహేచ్ఛా  
యద్యస్తే తపమానసే!  
ఆత్మాలంకరణార్థాయ  
భక్తిమాలాం గలే ధరః।

తాత్పర్యం

కుక్తికన్యా నిన్ను బలించాలంటే  
భక్తిమాలతో నిన్ను అలంకరించుటో.

సంపాదకులు

శ్రీకుష్మా శంకరు కృష్ణమూర్తి నిన్ను స్తుతిస్తున్నాను.

దారుల్లో బురద, గుండెల్లో

బురద, ప్రజల్లో అన్నిచోట్లా బురదే  
వుంది. ఓ గురుదత్తదేవా! పంకము  
(దోషము), కంపము (వికారము)  
అనేవి ఏ మాత్రమూ లేనివాడవు నీవే.  
అలాంటివాడవు నీ వొక్కడివే. అట్టి



**భక్తమాల**  
**శ్రీభక్తమాల ప్రస్థ (2),**

**శ్రీరాధాపతి సేవ్యదానంద ఆశ్రమము**

దత్తపేఠ్, బ్రహ్మచి - 570 025, ఫోను: 0821 - 2486486, 2480424,

ఫ్యాక్స్ : 0821 - 2487487.

వెబ్సైట్ : <http://dattapeetham.com>, Email: [mail@dattapeetham.com](mailto:mail@dattapeetham.com)

**Bhaktimala Email :**

subscription\_bhaktimala@dattapeetham.com: For Information regarding

Subscription, effecting change of your mailing address etc.

ఈ సంచికలో .....	ఫోటోల వివరాలు
శ్రీదత్త ధ్యానమాలిక <span style="float: right;">1</span>	1) దత్తసన్నిధిలో శ్రీస్వామీజీ.
అమృత బండువు <span style="float: right;">5</span>	2) దత్తజయంతినాడు 'స్వార్థదర్శనమ్' అనే పుస్తకాన్ని ఆవిష్కరిస్తున్న శ్రీస్వామీజీ.
సూక్తిమంజరి (మీరే సూక్తులు కంఠి) <span style="float: right;">6</span>	3) ది. 8.12.03 న తెప్పొత్సవంలో
పిల్లలూ, మీరు మీకు తెలుసా? <span style="float: right;">10</span>	దర్శనమిస్తున్న శ్రీస్వామీజీ.
ఆత్మదానము <span style="float: right;">14</span>	4) దీపావళి పూజలో శ్రీస్వామీజీ.
ఆంజనేయస్తోత్ర <span style="float: right;">20</span>	5) ది. 12.12.03 న కొచ్చిన్ ఆశ్రమంలో
వేదాంత పాఠములు <span style="float: right;">21</span>	కుంభాభిషేక సందర్భంలో శ్రీస్వామీజీవారిదేశ
దత్తజయంతి - చిత్రచరిత్ర <span style="float: right;">29</span>	నన్నానం పొందిన విద్వాంసులు -
శ్రీస్వామీజీ చరిత్ర <span style="float: right;">32</span>	ఎదమనుచి కుడికి -
అనుభవాలు <span style="float: right;">36</span>	(1) శ్రీ సుబ్రహ్మణ్య ఆయ్యర్ -
ఆశ్రమ శాఖలలో <span style="float: right;">37</span>	సంస్కృత విద్వాంసులు
ఈ మాసంలో మన పర్యాయ <span style="float: right;">47</span>	(2) శ్రీ ప్రభాకర వర్మ - సంగీత
శ్రీస్వామీజీవారి సువర్ణమ <span style="float: right;">47</span>	విద్వాంసులు
కార్యక్రమాలు <span style="float: right;">47</span>	(46 వ పేజీ చూడండి)

**చందా వివరములు :** - 2 సం॥లకు రూ॥150/-, 5 సం॥లకు రూ॥ 350/-

దాతలు రూ॥ 2000/- వాళ్ళకులు రూ॥ 5000/-, రాజీ వాళ్ళకులు రూ॥10,000,

విదేశీయులకు 1సం॥కు - 25 U.S. Dollars జీవిత సభ్యత్వం - 350 U.S. Dollars

**ప్రకటన వివరములు :** - శ్రీస్వామీజీ ఫోటోతో పూర్తిపేజీ రూ॥ 5000, స్వామీజీ ఫోటో

లేకుండా పూర్తిపేజీ రూ॥ 4,500, సగం పేజీ రూ॥ 2500,వాపు పేజీ రూ॥ 1300, పెండ్లి

ఇతర అశీస్సులకు రూ॥ 600.

జయగురుదత్త

శ్రీగురుదత్త

పాఠకులకు, చందాదారులకు, అభిమానులకు, విశిష్టకులకు

**అంగ్ల సీంవల్లేరాధ**

మరియు

**సీంప్రాంత శ్రీభాషాంక్షలు**



సూర్య దుత్తరంపు సుపథంబు ద్రొక్కగా  
ఆర్యభావ పథములందగించి  
తెలివి వాటివెంట దివినుండి దిగి వచ్చి  
శాంతి నింపు గాక సంకురాత్రి!



## సంవాదీయం .....



త్రియ రురుబంధువులారా!

జయరురుదత్త.

కాలం మరో అడుగు ముందుకు వెళింది. భక్తిమాల ౩౭ వ సంచికలోకి

అడుగు పెడుతోంది. ఇన్ని సంవత్సరాలుగా రురుబంధువులకు అధ్యాత్మిక సత్కారము అందించటంలో భక్తిమాల ఏనాటి కాలాదు మారే తరాల తీరులను రమణించుకొంటూ, ముందుకు సాగుతోంది. రెండవ పహస్తాబ్ద దాదీవాక, ప్రపంచ సమస్య మహాసంగ్రహంలో దైజ్ఞానిక ప్రభంజనముద్రిత విషయంగా దర్శనమిస్తుంది. రోజు రోజుకూ కొత్త కొత్త ద్రవ్యము దోహదమొస్తూ, పరుగులు తీసే కుర్రకారులలో కూడా భౌతిక విజ్ఞానదృష్టితో చూపు, అధ్యాత్మిక విజ్ఞానం వట్ల కుతూహలం కనబడుతోంది. ఇది కేవలం కుతూహలమే అయినా విచ్ఛిన్నమే ఆ యువ మెత్తివ్యాధిలకు మనం పరిచిస్తున్న సమాచారాలను వారికి అర్థమయ్యే భాషలో వారికి అందించకపోయేటట్లయితే, ఈ కుతూహల ధోరణి అపహాస్య ధోరణిగా పరిణమించటానికి, ఎక్కువ కాలం పట్టదు.

అధ్యాత్మికవేత్తలైన పద్మరువులు ఈ సత్కార్య రమణిస్తున్నారు. మన రురుదేవులు శ్రీరంగపతి పద్మానంద స్వామిజీ ఆ విషయంలో మెలంక ముందు వుంటున్నారు. వారి కనువలలో మెలికే భక్తిమాల ఈ విషయంలో మెలంక జాగరూకంగా వుంటోంది. దేదాశాస్త్రపురాణేతిసాదులను ప్రవలించటమే అధ్యాత్మిక పత్రికలకు ప్రధానకృత్యమైవస్తుంది. అదే విషయాలను నవీన విజ్ఞానపు మాసకట్టులో పోసి అందించకపోతే, చేసే కృషి అంతా విషమమే అవుతుందని భక్తిమాల నిత్యమా స్మరిస్తోంది.

అయితే, ఈ విశేషంలో అందరికారాని వ్యక్తంచేసే పెద్దలలో కూడా సవాతన విషయానికి విజ్ఞానపు ముసుగు వేస్తే చాలుననే ధోరణి కొన్ని చోట్ల కనిపిస్తోంది. అది ప్రమాదకరం. అసలు అలాంటి అవసరమే లేదు. 'విజ్ఞానము-వేదాంతము' భిన్నభిన్న సత్యప్రతిపాదకాలు కానే కావు. కాకపోతే, వేద భాష వాటివి. మనం చెప్పునలసిందల్లా ఈ రెండు భాషలలో సమానార్థక పదాలు ఏవో? అవి అన్వేషించాలి. ఇందుకు బుకాయంపు చాలదు. ముడిపెట్టడాలు చాలవు. మనిషూయంటారు పనికేరావు. వీనికి పనిలోధన కావాలి. కొంతలను కన్నే పనిశ్రమకావాలి. వీనికి సవాతన అధునాతన ఉభయ శాస్త్ర విజ్ఞానమైన మేధావిత్వము కావాలి. ముందుకు రావాలి. వచ్చి విశ్వవిషయమైన సత్యతృప్తితో తృప్తిపడాలి. ఇది ఈ నాటి ప్రపంచానికి కావలసిన అవశ్యకత.

అందుకే భక్తిమాల అలాంటి రచనలను ఆదరంగా ఆహ్వానిస్తుంది. పహ్లాదయులైన పరిశోధకులు అలాంటి వ్యాసాలను పంపితే, అక్కున చేర్చుకొందామని ఆరాటపడుతోంది. శ్రీరురుదేవుల అల్లుడైన భక్తి విజ్ఞానోదీపి ఈ విషయం చెల్లించుకొంటోంది.

మకరసంక్రాంతి సుభాకాంక్షలతో.....

జయరురుదత్త.

విజ్ఞానోదీపి





అమ్మ పూజ

## అమ్మ పూజ

**పెద్ద మనిషి :** మాకు అమ్మవారి పూజలే ముఖ్యం.

**యోగి :** అమ్మవారి పూజ నిజంగా చేస్తుంటే, మరొకరి దగ్గరకి వచ్చి కష్టాలు చెప్పుకోవలసిన అవసరం ఎందుకొస్తుంది?

**పెద్ద మనిషి :** నిజంగానే చేస్తున్నానండీ! మా మంతులో 7 తరాలనుంచీ అవిచ్ఛిన్నంగా నవరాత్రి దీక్ష సాగుతోంది. 14 తరాల నుంచీ శ్రీచక్రం వుంది.

**యోగి :** మంచిది. రోజూ పూజ మీరే చేస్తారా?

**పెద్ద మనిషి :** ఇంట్లో అందరికీ నేర్పానండీ. అందరం చేస్తూనే వుంటాం. మా కోడలికి ఉద్యోగం లేదు కదండీ! అందుకని, రోజూ ప్రధానంగా ఆవిడే చేస్తూ వుంటుంది.

**యోగి :** ఆవిడకు పనిపిల్లలనుకుంటాను. ఇలాంటి పనులు చెపితే ఆవిడకు కుదురుతుందా?

**పెద్ద మనిషి :** నా దగ్గర అలాంటి ఆటలు సాగవు. ఇంటి కోడలన్నాక, చెప్పింది నోరుమూసుకు చెయ్యటమే! నోరెత్తేందుకు వీలు లేదు. ఉద్యోగం లేకపోగా ఎదురు సమాధానాలు కూడానా?

**యోగి :** మీ అమ్మగారూ ఇలాగే వుండే వారా?

**పెద్ద మనిషి :** ఇంకా వణికిపోయేది.

**యోగి :** అమ్మగారు వణికిందంటే, అమ్మవారు కూడా వణకాల్సిందేగా?!

**పెద్ద మనిషి :** అదేం మాటండీ?

**యోగి :** అమ్మవారంటే మనందరికీ అమ్మ. మీ అమ్మగారు మీకు అమ్మ. మీ కోడలు మీ మనవల్లకు అమ్మ. అందరూ అమ్మలే. ఇక్కల్లో మన ఎదురుగా ఉన్న అమ్మలు సంతోషిస్తేనే, కలశంలోనూ, శ్రీచక్రంలోనూ, వున్న అమ్మ సంతోషిస్తుంది. లేకపోతే, మీ పూజలన్నీ వ్యర్థమే. మీరు ఆశ్రమాల వెంట తిరగటం గూడా వ్యర్థమే. గమనించుకోండి.

\*\*\*



## మీరే సూర్యులు కండి

పంకానాం కీటకానాం చ  
హర్తారం పుష్టివర్ధనమ్।  
ఉద్గమేఽపగమే చాపి  
హితదం రవిమాశ్రయే॥

ఋరదను, పురుగులను సంహరించి పుష్టిని పెంచేవాడు, ఉదయంలోనూ, అస్తమయంలోనూ గూడా, హితాన్నే ఇచ్చేవాడు, అయిన సూర్యుడ్డి అశ్రయస్తున్నాను - అని పై శ్లోకానికి స్థూలార్థం.

ఇదొక సూక్తా? సూక్తి అంటే మనకు ఏదయినా నీతి చెప్పాలి కదా! ఇందులో ఏమి నీతి వుంది?

సూర్యస్తోత్రంగా మాత్రం, దీనిలో అందం ఏముంది?

ఇక్కడే మహర్షులు మనచేత పప్పులో కాలువేయించేది! ఈ శ్లోకం ఎంత సులభంగా కనిపిస్తోందో, అంత జటిలమైనది. దీనిలోని పదాలు మెలికలు మెలికలుగా అన్వయించి, అనేక రకాల అర్థాలు ఇవ్వగలవు - సూర్యుడు రోజూ మనకంటికి సులభంగా కనిపిస్తూనే వుంటాడు గానీ, ఆయన మనకు అంత తేలికగా అర్థం కాదు. ఈ శ్లోకం గూడా అలాంటిదే. కనుక దీన్ని ఒకింత శ్రద్ధగా గమనిద్దాం.

ఇది సంస్కృత శ్లోకమే అయినా, దీనిలోని పదాలన్నీ మనకు తెలిసినవే. పంకానాం = ఋరదలకూ

కీటకానాం చ = క్రిమికీటకాలకూ

హర్తారం = సంహర్త, మరియు,

పుష్టి వర్ధనం = పుష్టిని పెంచేవాడు.

ఎవరి పుష్టిని పెంచేవాడు? మనకా? ఆ మాట శ్లోకంలో లేదే. పైగా, శ్లోకంలో -

పంకానాం = ఋరదలకు, కీటకానాం - చ = కీటకాలకూ, పుష్టివర్ధనం = పుష్టిని పెంచేవాడు - అని అన్వయం చేసే వీలు గూడా కనిపిస్తోందే. సూర్యుడు ఋరదను, పురుగుల్ని పెంచేవాడయితే మనకేమి ఉపయోగం?!



ఏమి ఉపయోగమో తరువాత చూద్దాం. ముందు పై అన్వయం తప్పో ఒప్పో చూద్దాం.

సూర్యుడు బురదను పెంచుతాడా? తుంచుతాడా? తుంచుతాడని లోక ప్రసిద్ధి. వైజ్ఞానికంగా చూస్తే మాత్రం రెండూ చేస్తాడు. ఎలాగంటే, సూర్యుడు తిరిగే చక్రక్రమణంవల్లే ఋతువులేర్పడుతున్నాయి. ఆ సూర్యుడే తన కిరణాల ప్రక్రియవల్ల, వర్షాలు కురిపించి బురదలు పెంచుతున్నాడు. బురద - కాదు. బురదలు. రకరకాల బురదలు. మట్టిబురద, రాలిన ఆకుల బురద, కుళ్ళిన జంతు శరీరాల బురద - ఇలా రకరకాల బురదలు. వీటన్నింటినీ సూర్యుడే పెంచుతున్నాడు. ఈ బురదలలోంచి రకరకాల కీటకాలు జన్మిస్తున్నాయి. వాటిని ఆయనే పెంచుతున్నాడు. కనుక ఆయన పంకానాం + కీటకానాం చ పుష్టివర్ధనం - అనటంలో సందేహం లేదు.

ఈ బురదే విత్తులు నాటే వీలును కలిగిస్తోంది. ఈ కీటకాలే భూమిలోనూ, జలాలలోనూ, అనేక రకాల సూక్ష్మజీవ ప్రక్రియలు జరిపి, సేంద్రియపుటెరువులు మొదలైన రూపాలలో, పంటలు పెరిగేందుకు సహకరిస్తున్నై.

ఆ విధంగా, సూర్యుడు బురదలకు, కీటకాలకూ పుష్టి పెంచటం ద్వారా మానవులకు గూడా పుష్టి పెంచుతున్నాడు. కనుక, “మనకేమి ఉపయోగం?” అనే ప్రశ్న గూడా తీరిపోయింది.

కానీ, “హర్తారం” అంటున్నారే! పంకాలకూ, కీటకాలకూ ఆయన పుష్టివర్ధనమైతే, సంహర్త ఎలా అవుతాడు?

బేతాడు. అవటం కోసమే ఆయన చక్రక్రమణం చేస్తున్నాడు. సూర్యుడు కర్మాటకరాశిలోకి ప్రవేశించిన దగ్గరనుంచీ పెరిగిన పంక కీటకాదులు, చెప్పిన పని చేసి ఊరుకోక అతివేషాలు, వోవర్ యాక్షన్, మొదలు పెడతాయి. అది జీవిగా జన్మించినవాడి స్వభావం. మానవుడిదీ అదే స్వభావం. కానీ మానవుడిలో మనస్సు ప్రబలంగా వుంది. వాడికి బోధించవచ్చు, నచ్చ చెప్పవచ్చు, మార్చవచ్చు. కానీ కీటకాదులకు అలాంటి సావకాశం లేదు. కనుక, హద్దు దాటినప్పుడు వాటిని సంహరించటమే మార్గం. అందుకే సూర్యుడు మకరంలోకి ప్రవేశించిన దగ్గరనుంచీ పంక కీటక సంహారంలో నిమగ్నమై వుంటాడు.

ఇప్పుడు మనం మకర సంక్రాంతికి దగ్గరలోనే వున్నాం. ఇక సూర్యుడు విజృంభించి బురదలను ఎండగొట్టి, పురుగులను నిర్మూలిస్తాడు. అదే సమయంలో

మానవులను గూడా కొంతవరకు మాడ్చి, బెదిరిస్తాడు. ఇళ్లల్లో దాక్కోమనీ, వరుణ దేవుడికై ప్రార్థించమనీ, ప్రేరేపిస్తాడు. తన తీవ్ర కిరణాలతో మానవులలో ఆత్మపరిపాకం పెరిగేందుకు దోహదం చేస్తాడు. అందుకే శ్లోకంలో గల “పుష్టివర్ధనం” అనే పదం పురుగులకూ, మానవులకూ, సమంగా అన్వయిస్తూ వుండగా, “హర్తారం” అనే పదం మాత్రం మానవులకు అన్వయించటం లేదు.

ఇకపోతే, సూక్తి రెండవభాగంలో -

“ఉద్గమే అపగమే చాపి హితదం” అని వుంది. “ఉదయంలోనూ, అస్తమయంలోనూ గూడా, హితాన్నే యిచ్చేవాడు” అని దీనికి అర్థం చెప్పుకొని వున్నాం. ఈ పదాలను గూడా వెనక్కి అన్వయించవచ్చు.

అంటే, “ఉద్గమే - అపగమే - చాపి - హర్తారం - పుష్టివర్ధనం” - అని అన్వయించవచ్చు. అప్పుడు “ఆయన ఉదయిస్తే బురద, పురుగులు నశిస్తాయి; అస్తమిస్తే వాటికి పుష్టి పెరుగుతుంది” - అనే అర్థం వస్తుంది. ఇదీ నిజమే కదా!

మరేతే “హితదం = హితాన్ని కలిగించే వాడు” అనే పదం ఎవరికి అన్వయిస్తుంది?

మానవులకు హితాన్నిచ్చేవాడు - అనా, పంక కీటకాదులకు హితాన్నిచ్చేవాడనా?

ఇండాక, “పుష్టివర్ధనం” దగ్గర, అది రెండువేపులా అన్వయిస్తుందన్నాం. “హర్తారం” దగ్గర ఒక వేపే అన్నాం. మరి ఇక్కడో?

అడ్డం చెప్పేందుకు కారణం ఏదీ లేదు గనుక, ఇక్కడ గూడా రెండువేపులా అన్వయం వుందనే చెప్పాలి - సూర్యుడు సమస్త జీవులకూ హితాన్ని కలిగిస్తాడు. ఆయన చంపినా జీవుల హితం కోసమే, బ్రతికించినా జీవుల హితం కోసమే. అంతేకాదు, తను చచ్చినా జీవుల హితం కోసమే, తను బ్రతికినా జీవుల హితం కోసమే. సందేహం లేదు. అందుకే ఆయనకు లోకబంధువనీ, మిత్రుడనీ బిరుదులున్నాయి.

ఈ అర్థం స్పష్టం కావటం కోసమే సద్గురువులీ శ్లోకంలో మరొకరకపు అన్వయానికి సావకాశం కల్పించారు -

పంకానాం + కీటకానాం చ + హర్తారం;

పుష్టివర్ధనం + ఉద్గమే;

అపగమే + చాపి + హితదం - అని.

ఇలా అన్వయిస్తే బురదను, కీటకాలను, సంహరించేవాడు; పైకి వచ్చేటప్పుడు పుష్టిని పెంచేవాడు; తొలగిపోయేటప్పుడు గూడా హితాన్నే కలిగించేవాడు, అయిన రవిని ఆశ్రయిస్తున్నాను - అనే అర్థం వస్తుంది.

ఇలా ఇన్ని రకాల అన్వయాలను, అర్థాలను, మనసులో పెట్టుకొని, యీ చిన్ని శ్లోకాన్ని సద్గురువులు మనకందించారు. దీనిద్వారా సూర్యతత్వాన్ని కొంత బోధించారు.

మకర సంక్రాంతి శుభసమయం గనుక, సూర్యోపాసనను పరోక్షంగా బోధిస్తున్నారు. తెలుసు తెలుసుకొంటున్న సూర్యుడిలో తెలియని కోణాలు కొన్నింటిని మనకు అందించారు. ఇవన్నీ బాగానే వున్నాయి. కానీ, ఇది సూక్తా? - అనే ప్రశ్న అలాగే వుండిపోయింది.

ఇది పరోక్షసూక్తి. ఇది సూర్యస్తుతి అనే నెపంతో మానవులు అలవరచుకోవలసిన ఉత్తమగుణాలను బోధిస్తోంది. సూర్యుడు సమస్త జీవులకూ ఎలా హితమే కలిగిస్తున్నాడో, తను పెరిగినా, తరిగినా గూడా ఎలా హితమే కలిగిస్తున్నాడో చెప్పి, అలాంటి సూర్యుడి ఆశ్రయిస్తున్నాను - అనటంవల్ల “మీరు అలాంటి ఉత్తమ గుణాలకు ఆశ్రయం ఇవ్వండి” అనే సందేశం విస్పష్టంగా వినిపిస్తోంది. అందుకే ఇది సూక్తి అనటంలో సందేహం లేదు.

వేలవేల సూర్యులను వేళ్ళు పట్టుకు నడిపించే విశ్వప్రభువు దత్తస్వామి కృపతో, మీకీ సూర్యసూక్తి గుండెలకు పట్టి, మీరే స్వయంగా సూర్యులవుదురుగాక!

జయగురుదత్త

-శ్రీస్వామీజీ



## దత్తపీఠంలో మహాశివరాత్రి

ది.2004 ఫిబ్రవరి 18 వ తేదీన మైసూరు దత్తపీఠంలో మహాశివరాత్రి మహోత్సవం జరుగుతుంది. ఈ సందర్భంగా ఆ రోజంతా శివాభిషేకాలు, హోమాలు, పూజలు, సంకీర్తనలు మొదలగు విశేష కార్యక్రమాలు జరుగుతాయి.

పిల్లలూ, మీరు

## అ క్రూ రు డు

మీకు తెలుసా?



(జరిగినకథ: కంసనంహారం జరిగిపోయి చాలా రోజులైంది. అయినా శ్రీకృష్ణుడు ఇంకా తన యింటికి రాలేదని అక్రూరుడు అదుర్దా పడుతున్న రోజుల్లో, ఒక నాడు చెప్పాపెట్టకుండా ఇంటికి వచ్చేశాడు శ్రీకృష్ణుడు. ఆయన వస్తునే “మీతో పనుంది బాబాయిగారూ!” అనేసరికి, అక్రూరుడు తన వైరాగ్యంమాట మరచిపోయి, కుంతీదేవికి దైర్యం చెప్పి వచ్చేందుకు హస్తినాపురం బయలుదేరాడు. ఇక చదవండి.....)

అది భారతదేశ రాజకీయ చరిత్రలో చాలా సంకటమైన రోజులు. ధర్మబద్ధంగా భారతదేశ చక్రవర్తి అయిన పాండురాజు మరణించాడు. తాత్కాలిక ప్రభుత్వం నడపవలసిన గుడ్డిరాజు ధృతరాష్ట్రుడు, తనే అసలు రాజుననీ, రాజ్యవారసత్వం తన కొడుకుకే చేరాలనీ, భావిస్తున్నాడు. పైకిమాత్రం తమ్ముడి కొడుకుల మీద ప్రేమ నటిస్తున్నాడు. ఈ సందు చూసుకొని, జరాసంధుడు వంటి ప్రబలరాజులు కొంతమంది తామే చక్రవర్తులం కావాలని తపన పడుతున్నారు. ఇన్ని పరస్పర వైరుధ్యాల మధ్యలో, పాండురాజుయొక్క పత్ని కుంతీదేవి, అతని పుత్రులు పంచపాండవులు, ప్రజాభిమానమే అండగా జీవిస్తూ, తమ రాజ్యం తమకు దక్కాలని ఆరాటపడుతున్నారు. వారికి



అనుక్షణం ప్రాణసంకటాలే ఎదురవుతున్నా, మొక్కువోని మొండి  
దైర్యంతో రోజులు గడుపుతున్నారు.

ఇలాంటి దశలో, మధురా రాజ్యంనుంచి అక్రూరుడు  
వచ్చాడనే సరికి, గుడ్డిరాజు కనుబొమలు పైకిలేచాయి.  
కుంతీదేవికి ప్రాణాలే లేచి వచ్చాయి. ఆవిడ ఏకాంతంగా  
అన్నగారిని కూర్చోబెట్టి, ధృతరాష్ట్రుడి నయవంచన వ్యవహారాలన్నీ  
పూసగుచ్చినట్టు చెప్పింది. విదురుడు కూడా అలాంటి భావాలే  
వ్యక్తం చేశాడు.

అక్రూరుడు సమయోచితంగా కుంతీదేవిని ఓదార్చి,  
ధృతరాష్ట్రుడి దగ్గరకు వెళ్ళి, అక్కడ తన పెద్దరికానికి లౌక్యపు  
మాటలను మెలిబెట్టి, ధర్మపన్నాలు నూరిపోయటం  
ప్రారంభించాడు. అర్హతలేని నిన్ను రాజుగా నిలబెట్టింది  
నీ తమ్ముడేనన్నాడు. ఆ తమ్ముడి కొడుకులను నీ కొడుకులతో  
సమానంగా చూసుకోవటం నీ కనీస ధర్మం అన్నాడు. లేకపోతే  
నరకం ఖాయమన్నాడు. ఇంకా చాలా అన్నాడు.

ధృతరాష్ట్రుడు ఇంతకు మించిన లౌక్యుడు. అక్రూరుడికి  
ధర్మాన్ని చాటరాదనే హద్దుంది. ధృతరాష్ట్రుడికి ఆ బాధ లేదు.  
అక్రూరుడు ధర్మపన్నాలు వల్లిస్తుంటే, ధృతరాష్ట్రుడు  
వేదాంతపన్నాలు తిరగదోడాడు. శ్రీకృష్ణుడు శ్రీహరి  
అవతారమన్నాడు. మానవులు అస్వతంత్రులన్నాడు. శ్రీకృష్ణుడు  
ఏది సంకల్పిస్తే అదే జరుగుతుందన్నాడు!

అక్రూరుడికి విషయం అర్థమై, తన అసంతృప్తిని వ్యక్తపరచి,  
మర్యాదగా లేచొచ్చాడు. తనువెడితే ఎవరినైనా ఒప్పిస్తాననీ,  
ఏ పనైనా సాధిస్తాననీ, అతడిలో ఉన్న విశ్వాసం కొంత  
దెబ్బతిన్నది. ఐనా, శ్రీకృష్ణుడి దగ్గర మాట్లాడేటప్పుడు తన ఓటమి

బయటపడకుండా, అక్కడి పరిస్థితులను గురించి వివరించి, శ్రీకృష్ణుడు స్వయంగా పూనుకొంటే గానీ పాండవుల పరిస్థితి బాగుపడేటట్లు లేదని తేల్చాడు.

ఇక శ్రీకృష్ణుడు హస్తినాపుర వ్యవహారాల్లో అక్రూరుడ్డి వినియోగించలేదు. అసలు ఆయనకే అనుకొన్నంత తీవ్రంగా వాళ్ల సంగతి పట్టించుకోవటం కుదరలేదు. ఆయనకు తన రాజకీయ కల్లోలాలు పెరిగి, తన రాజ్యాన్ని యమునా తీరపు మధుర నుంచి (ఇప్పటి యు.పి. నుంచి), సముద్ర మధ్యపు ద్వారకా ద్వీపంలోకి (ఇప్పటి గుజరాతు దగ్గరి సముద్రంలోకి), మార్చుకోవలసి వచ్చింది. అనేక యుద్ధాలను ఎదుర్కోవలసి వచ్చింది. ఒక రాజకీయ ప్రభావం వల్లా, ప్రేమబలం వల్లా, మొదటి వివాహం చేసుకోవలసి వచ్చింది. ఆ తరువాత స్థానిక రాజకీయాలు ఆయనను రెండో వివాహంలోకి నెట్టాయి. అవి ఏమిటంటే -

ఆ ఊళ్ళోనే, ఆ క్షత్రియ వంశంలోనే, సత్రాజిత్తనే సామాన్య కుటుంబీకుడు ఒకాయన ఉండేవాడు. ఆయన సూర్యోపాసకుడు. ఆయన కూతురే సత్యభామ. ఆవిడకి ఆ రోజుల్లో జగదేకసుందరి అనే ప్రసిద్ధి వచ్చింది. బంధువులలో పెద్దలు కొందరు ఈ పిల్లను శ్రీకృష్ణుడికిచ్చి వివాహం చేస్తే బాగుంటుందని సలహాలు చెప్పసాగారు. సత్రాజిత్తుకు ఆ మాటలు నచ్చలేదు. “ఆ కృష్ణుడికేముంది? అతనికీ జన్మలో రాజయ్యే యోగ్యత లేదు. అతనికంటే శతధన్యుడు నయం. మంచి అస్తిపరుడు, వీరుడు. ఇస్తే అలాంటివాళ్ళకే పిల్లనివ్వాలి” అని బహిరంగం గానే సత్రాజిత్తు వాఖ్యానిస్తూ ఉండేవాడు.

ఈ మాటలు ఇటు శ్రీకృష్ణుడి ఇంటి వాళ్ళకీ తెలిశాయి, అటు శతధన్వుడి ఇంటి వాళ్ళకీ తెలిశాయి. శతధన్వుడు అక్రూరుడి కంటే బాగా చిన్నవాడే అయినా, రాజకీయంగా వాళ్ళిద్దరూ సన్నిహితులు. కృతవర్మ అనే మరో పెద్దమనిషి కూడా ఈ వర్గంలో వాడే. వీళ్ళందరికీ అందాలరాశి శతధన్వుడికి భార్య కాబోతోందని సంతోషంగా ఉంది. పెద్దల ద్వారా మంతనాలు జరిగాయి. ఆ పెద్దలలో అక్రూరుడు కూడా ఉన్నాడు. సత్రాజిత్తు తేల్చి చెప్పలేదు కానీ, పిల్లనిస్తానని సూత్రప్రాయంగా అంగీకరించాడు. అక్రూరుడికి ఈ నాన్నుడు వ్యవహారం నచ్చటం లేదు.

ఇంతలో, సత్రాజిత్తు ఒక సూర్యదీక్ష పట్టి, కొన్నాళ్ళు తపస్సులో ఉండిపోయి, చివరికి సూర్యదేవుడి అనుగ్రహంతో “శ్యమంతకమణి” అనే మణిని సంపాదించాడు. నియమనిష్ఠలతో ఉపాసన చేసే వారికి ఆ మణి రోజుకి సుమారుగా 280 కిలోల బంగారాన్ని సృష్టి చేసి యిస్తుందట!

ఈ విషయం తెలిసి శ్రీకృష్ణుడు దానిమీద ఆశపడ్డాడు. సత్రాజిత్తు దాన్నివ్వటానికి ఒప్పుకోలేదు. కానీ, కారణాంతరాలవల్ల అది ఎక్కడో పోయింది. దాంతో సత్రాజిత్తు కృష్ణుణ్ణి దొంగగా అనుమానించాడు. ఆ విషయం తెలిసిన శ్రీకృష్ణుడు ఆగ్రహించి, దానికోసం చాలా సాహసకార్యాలు చేసి, చివరికి ఆ మణిని వెతికి తెచ్చి సత్రాజిత్తుకు ఇచ్చాడు. (సశేషం)

# అత్మదానము



అత్మదానము నేర్పించినట్లు చెప్పినట్లు

(జరిగిన కథ : శాకలశర్మకు ఒక కూతురు, అల్లుడు గూడా వున్నారని విని, అత్రిమహర్షి అశ్రుర్యపోతూ వుండగానే, ఆ అల్లుడు ఒకంత అచారహీనుడుగా వుండటమే గాక, బావమరదుల సాధనా విధానాలను అక్షేపిస్తున్నాడని గూడా తెలిసింది. దాంతో అత్రిమహర్షి శాకలశర్మ పుత్రుల సాధనా విధానాల గురించి తెలుసుకోవటం మొదలుపెట్టారు. శాకలశర్మ భార్య ఆ వివరాలను చెప్పతోంది. ఇక చదవండి.....)

సోమిదేవమ్మ : పెద్దవాడు ఎప్పుడూ మహాక్రతువులు చేస్తూ వుంటాడు. వీడి కృషి ఎప్పుడూ దానికి ఉన్నుఖం గానే వుంటుంది. ఆ వ్యయభారానికి తట్టుకోలేక ఈ మధ్య ఆ వేగం కొంత తగ్గింది గానీ, ఇప్పటికి వీడెన్నివందల క్రతువులు చేశాడో!

అత్రి : బాగు బాగు, భద్రముస్తు, దీక్షితా! సమ్యక్ వ్యవసితో హ్యసి.

సోమి : ఈ దేవలుడు ఏమి జపం చేస్తాడో ఏమో గానీ, కళ్లు మూసుకొని కూర్చుంటే, ఇక పొద్దెగడు. మా రెండో

కోడలు, వీడి నిత్యకర్మలకు కాలాతిక్రమణం కాకుండా, నిత్యమూ కళ్లలో వత్తులు వేసుకొని, వీడ్ని పోరిపోరి, నిత్యవిధులు చేయిస్తూ వుంటుంది.

అత్రి : ఇద్దరూ అదృష్టవంతులే.

సోమి : పాపం వ్యవహారాలన్నీ సంబాళించుకోలేక అన్నయ్య తంటాలు పడుతున్నాడు గదా, కాస్త వాడివంక చూడరా అని నేనే అప్పుడప్పుడూ అంటూ వుంటాను. కానీ, అన్నగారు వాడ్ని కదలనీడు.

అత్రి : బాగుంది.

సోమి : ఇక మా కడసారివాడు. వీడి సంగతి మరీ చిత్రం. వీడికి సర్వకాల సర్వావస్థలలోనూ స్వాధ్యాయమే స్వాధ్యాయం. రెండో ధోరణి లేదు. ఎవరైనా



వస్తే, వేదార్థప్రవచనం. ఇంట్లో వీడికొక పెద్ద పాఠశాల! శబ్దాలవాళ్ళ దగ్గర నుంచి భాష్యాలవాళ్ళ వరకూ అన్ని రకాల విద్యార్థులూ ఉన్నారు. పిల్లలకోడి లాగా ఎప్పుడూ తన చుట్టూ పదిమంది పిల్లకాయల్ని పోగేసుకొని, వాళ్ళల్లో తనూ ఒక పిల్లవాడై స్వాధ్యాయ ప్రవచనంలో మునిగి తేలుతూ వుంటాడు. వీడు అగ్నిహోత్రశాలలోకి వచ్చినా తోడుగా పదిమంది విద్యార్థులుండవలసిందే. భోజనశాలలోనూ అంతే! అన్నబిద్ధరికీ మెలుకుమగా వున్నప్పుడే వారి కార్యక్రమాలు. మా కడసారి వాడికి, నిద్రలో గూడా ఇదే కలవరింపు.

అత్రి : వాళ్ల నాన్న వాడికి భరద్వాజుడని ఊరికే పేరు పెట్టాడా? భరద్వాజు! నీ హృదయతంత్రులలో ఎప్పుడూ వేదగీతాలు మ్రోగుతున్నట్లు నా చెవులకు వినిపిస్తోంది.

సోమి : బాబుగారూ! వీళ్ల తండ్రి మహా యోగనిష్ఠాధురీణులై అనేకాద్యుత కార్యాలను సాధించుకున్న సిద్ధపురుషుడు. ఆయన తన జీవితంలో అనుకున్నవనిగాక దీనతపడి ఎరుగరు. వీళ్ళేమో నిత్యమూ అనుష్ఠానాలమీద ఆసక్తి గానే ఉన్నారు గానీ, సంసారంలో మాత్రం ఏవేవో చిక్కులు వచ్చి కటకట పడుతూనే వున్నారు. వీళ్లు ఇంకా చిన్నవాళ్ళవటం కొంత హేతువు కావచ్చు. ఏమయినా బాబుగారూ! ఆయన ఘనత ఆయనతోనే పోయినట్లు కాకుండా, ఆ సిద్ధి లేకమైనా లభించే మార్గంలో ఈ పిల్లలున్నారో లేదో, తమరు నిర్ణయించి చెప్పాలి.

అత్రిమునీంద్రులు విశాలంగా నవ్వుతూ, ఒక్క మాట గూడా మాట్లాడకుండా, ముగ్గురు సోదరుల వంకా మార్చిమార్చి చూస్తూ వుండిపోయారు. ఆ సోదరులేమో ధృతాంజలిపుటులై, నిశ్చలమూర్తులై, ఏకాగ్రబుద్ధులై, అలాగే కూర్చుండిపోయారు. చివరికి అత్రిమునీంద్రులే పెదవి కదిపి, “దీక్షితా! మాట్లాడవేమి?” అన్నారు.

ఆ దీక్షితుడు ఈ లోకంలో లేడు. తాతగారి మాటలతో, అతను ఏదో లోకం నుంచి దిగి వచ్చి, అయోమయంగా తమ్ముల వంక చూశాడు. మందహాస చంద్రికా మంజులమై వున్న మునీంద్రుల ముఖం వంక చూశాడు. చివరికి మెల్లగా ఇలా పలకసాగాడు -

“తాతగారూ! మా నాయనగారి సిద్ధి మాకు లభిస్తుందనుకోవటం అచ్చమైన అత్యాశ. ఆయన ఉపదేశించిన దారి తప్పుకుండా వుంటే, అదే పదివేలనుకుంటాను. ఆయన సుదీర్ఘమైన తన జీవితంలో అనేక రకాల విచిత్రసాధనలు చేశారు. మాకూ కొన్ని రహస్యాలు ఉపదేశించారు. అయినా ఆయా సిద్ధులకోసం ప్రయత్నించవద్దంటూ ఆయన చేసిన ఆజ్ఞ వుంది. అది ఆయన చేసిన చిరంతన

సాధనలకు పిండితార్థమనీ, అది జవదాటరానిదనీ, ఆలోచించి, మేము ఆయా దారులను వెలివెయ్యాలని వొట్టుబెట్టుకున్నాం.

“జేసు! ఇది సంసారం! ఇక్కడ క్షేత్రాలు కలుగుతున్నాయనటం పిచ్చి మాట? ఇక్కడ క్షేత్రాలు గాక మరేమిటి కలుగుతాయి?

“క్షేతనివృత్తిని, సంసార సుఖసంపత్తిని, కోరి, దాని కోసం తపోరూపంగా ప్రయత్నం ప్రారంభించామంటే ఆయుష్షం అక్కడే గతార్థమైపోతోంది.

“పరిపాకం కరువైన ఈ గుండెలతో, నిశ్చేయస సాధనకోసం నడుం కట్టుకొన్న మాకు, మధ్యమధ్యలో కష్టాలు ఎదురై, మమ్మల్ని మెడబట్టి పక్కకు ఈడుస్తున్నాయి. నిలదొక్కుకోవటానికే శ్రమపడవలసి వస్తోంది.

“ఇవి రెండూ కలిసి సాగవు. మొదటిది పరిణామ నిష్ఫలం! నాయనగారి ఆజ్ఞ చేయూతగా రెండవ మార్గంలోనే తాబేటి నడకలు నడుస్తున్నాం.

“రుచిభేదం వుండనే వుంది. మా తండ్రిగారూ, తాతగారూ ఏ చరణయుగళాన్ని ఆశ్రయించి సిద్ధార్థులయ్యారో, ఆ చరణయుగళాన్నే మేమూ అనన్యబుద్ధితో ఆశ్రయించి ఉన్నాం. ఇకపై తమరే ప్రమాణం” దీక్షితుడి కంఠం ఆగి ఆగి సాగింది.

అత్రిమునీంద్రులు సోమిదేవమ్మ వంక చూసి, చిన్నగా నవ్వాడు “అమ్మాయీ! ఇందులో విభిన్నత లేదు. మా శాకలుడు బహుమార్గ విహారి. కొడుకుల్లో ఒక్కొక్కరికి ఒక్కొక్కటి వంట బట్టించాడు. ముగ్గురి లక్ష్యమూ ఒకటే, మార్గాలు వేరన్నట్లుగా కనపడుతోంది. ఇది పై పై మాట. మీ పెద్దవాడు ఉభయలోక ప్రియంకరుడు. రెండవవాడివల్ల సర్వప్రపంచమూ చంద్రికాసుశీతలమవుతుంది. ఇక మీడు, భరద్వాజుడు, మౌద్గల్యమతానుయాయి. వీడివలన జనులు నేత్రవంతులవుతారు. సువృష్ట భయపడవలసిన పని లేదు. అన్నీ నిర్వహించుకో గల తక్కి వీరికి వుంది. వృద్ధులం మనం నిశ్చింతగా వుండటం మనవంతు పని. ఏమంటావు?”

సోమిదేవమ్మ కొంత శాంతించింది. ఆమె చేతులు జోడించి, శిరసు మీద పెట్టుకొని, ఒక్కసారి నమస్కరించింది. ఆమె హృదయంలో కూతురి విషయంగా, చింతావేశం మాత్రం పోలేదు. ఇంకా మహర్షిగారినేదో అడగాలని ఆమె ఆశ. ఏమడగాలో ఆమెకే స్పష్టపడటం లేదు. మనసులో ఇటూ అటూ తేలక, ఆమె ఒకసారి మునీంద్రుల వంక చూసింది.

అప్పటికి సుమారుగా, అర్ధరాత్రి కావచ్చింది కాబోలు, గదిలో దీపం కొడిగట్టి, వెలుతురు మందగించింది. వార్ధక్యంవల్ల సోమిదేవమ్మకు ఆ మందకాంతిలో మునీంద్రుల ముఖం స్పష్టంగా కనిపించక, కళ్లు చిల్లించి చూడవలసి వచ్చింది.

అంతలో ఒక కోడలు లేచి వచ్చి, చమురుపోసి, వత్తులు సవరించింది. మళ్ళీ గదిలో దీప్తులు నిండాయి.

ఈ సందులో కొద్ది నిమిషాలు మౌనంగా దొర్లిపోయాయి. అత్రిమునీంద్రులు చిరునవ్వు నవ్వుతూ అనసూయమాత వంక చూచి “కళ్యాణీ, ఒక కునుకు తీసినట్లున్నావే” అన్నారు.

“నా మాటకేమి గానీ, యీ పిల్లలు (సోదర పత్నులవైపు వేలు చూపిస్తూ) పగలంతా శ్రమపడి అలసిపోయారు. రేపు మళ్ళీ పెందరాడే లేవాలి. తాతగారు దయచూస్తే, వాళ్లు ఒక్క జామైనా కునుకు తీస్తారు” అనసూయమాత మాటల్లో సమయజ్ఞత దోబూచులాడింది.

“జెనోను, ఓరి నాయనలారా! మీరు గూడా పోయి విశ్రమించండి” అంటూ అత్రిమునీంద్రులు ఆసనం మీంచి లేచారు.

మర్నాడు భరద్వాజుడి విద్యార్థులంతా చాలా హడావిడిగా ఉన్నారు. ఆ నాడు సప్తమీ మూలా నక్షత్రమవటంతో, ఉదయంనుంచీ పుస్తక పూజోత్సవం కోసం వటువులంతా మహోత్సాహంగా ఉన్నారు.

విశేషమేమిటంటే ఆ నాడు ఆ యింటి పెద్దలు సైతం మాంచి సందడిగా ఉన్నారు. వాళ్ల ఆడబడుచు, అల్లుడు, వచ్చేది ఈ రోజేనట! ప్రధాన గృహానికి దక్షిణభాగాన గల బహిష్కాలను విశేషంగా అలంకరించారు. ఏమేమో వస్తువులను ఆ గృహంలోకి చేరుస్తున్నారు, సర్దుతున్నారు. మధ్యమధ్యలో దీక్షితుడు వచ్చి అక్కడి ఏర్పాట్లను సమీక్షిస్తున్నాడు.

ప్రధాన గృహపు మధ్య చావడిలో భరద్వాజుడు పుస్తక పూజా సన్నాహాల్లో ఉన్నాడు. అప్పటికి సుమారు జామున్నర పొద్దు గడచింది గానీ, పూజావిధి, ఎందుకో, ఇంకా ప్రారంభం కాలేదు.

అత్రిమునీంద్రులు ఇంటిముందటి పందిట్లో విధ్వద్గోష్టి ఏర్పాటు చేశారు. దర్శనార్థం వచ్చిన వాళ్లంతా మునీంద్రుల వారి అమృత వాక్కులు అలకించటానికై నిశ్చలంగా వేచి వున్నారు.

సభాస్థానమంతా బహుప్రళాంతంగా వుంది. ఇంట్లో మాత్రం చాలా హడావిడిగా వుంది. మాటిమాటికీ, ఎవరో ఒకరు బయటకు వచ్చి, వీధి చివరిదాకా తొంగిచూసి, మళ్ళీ లోపలికి పోతున్నారు.

సుమారొక ఘడియ గడిచింది. ఇంతలో పెనుగాలి వీచినట్లుగా ఒక రథం వచ్చి వాకిట్లో నిలచింది. ఆ ధ్వనికి యింట్లోని వారందరూ ససుంభ్రమంగా బయటకు వచ్చారు. రథంలోంచి మునుముందుగా ఒక ఇరవైయేళ్ల వటువు కొన్ని సామానులు క్రిందికి దించాడు. ఆ తరువాత, ఆ రథంలోంచి అమృతలతవంటి ఒక యువతి బయటకు వచ్చింది. ఆమెను చూసి సోమిదేవమ్మ ఒక్క ఉదుటున ముందుకు నడిచి, గట్టిగా కౌగలించుకొని, కళ్లనీళ్లు నింపుకుంది. ఆ యువతి పరిస్థితి గూడా దాదాపు అలాగే వుంది. వాళ్ళిద్దరూ మౌనంగా ఒకరిమెన్నులోకరు నిమిరుకొని, ఒకరినొకరు ఓదార్చుకొన్నారు. అంతలో దూసిన కత్తిలా ధగధగలాడుతున్న యువకుడొకడు రథం దిగాడు. అతగాడు ఆ యువతికి భర్త కాబోలు. అతన్ని చూస్తుంటేనే, ఆ యువతి తల్లి కౌగలించున వదలి, పెనిమిటి వెనకజేరి, వినయంగా తలవంచుకు నిలబడింది.

మనిషి మిక్కిలి పొడగిరి. కండలు తిరిగిన విగ్రహం. వంటిమీద పసిడిరేకుల తళతళలు. నుదుట విభూతి రేఖల మధ్యలో కస్తూరికా తిలకం. తెగబారెడు శిఖాబంధం. అందులో రంగురంగుల పూగుత్తులు. కొనదేరి నింగికి చూసే ముక్కు నోట్లో కర్పూరపు తాంబూలంతో గారతేరిన పెదవులు. వల్లెవాటుగా వేసుకొన్న బంగారపుటంచు నగిషీల దుక్కాలువ. ఆ శాలువ సందులో నుంచి కోరచూపులు చూస్తున్న బంగారు డిప్పల రుద్రాక్షమాలలో ఇరికిన నవరత్న గుళికలు. ముంజేతులకు ఘంటాకంకణాలు. వేళ్ళకు నవరత్న ముద్రికలు. నడుమున బంగారపు జరిఅంచులు మీలమీలలాడుతున్న చిరుకావి ధోవతి. ఎడం కాలికి గండపెండేరము. ఒంటిపై చిట్లిన గంధపు పూతలు. ఇదీ, ఆ యువకుడి ఆకారం! అది కేవలం స్ఫురద్రూపమంటే చాలదు.

మతకధోవతులు కట్టి దర్శపవిత్రాలు పెట్టుకొని, సజల కమండలాలు పట్టుకొని, గంధనిర్మాల్యాలు పూసుకొని, పరమచ్చాందసాకారులుగా వున్న ఆ ముగ్గురు సోదరులకూ ఈ వ్యక్తిని చూసేసరికి కడుపులో ఏమిటో కలిచి వేసినట్లయి పోయింది!

అయినా, మరునిమిషంలో వాళ్ళనొక అనిర్వాచ్యమైన మమతావేగం ఆవరించి, వాళ్ల పెదవుల మీద దరహాసచంద్రికలను ఉల్లాసపరచింది. వాళ్ల ముఖాలలో ఆదరోత్సాహాలు పెల్లుబికాయి.

దీక్షితుడు గబగబా ముందుకువెళ్ళి ఆ యువకుని రెండు చేతులూ ఒడిసిపట్టుకొని “బావా! కౌశిక! రావయ్యా-రా! నీ కోసమే వేయి కళ్లతో ఎదురు చూస్తున్నాం. రా!” అంటూ, ఆనంద సంభ్రమంలో మాటలు తడబడుతూ, స్వాగతోక్తులు పలికాడు.



భరద్వాజుడు కాళ్ళకు నీళ్ళిచ్చాడు. ఇంటికొడళ్ళు దిప్తి తీసి, టెంకాయలు దిగతుడిచి, హారతులెత్తారు. దేవలుడు పుష్పహారాలు సమర్పించాడు.

ఒక ప్రక్క అత్రిమునీంద్రుల సభ కొనసాగుతోంది. ఇక్కడ శబ్దమైతే మునీంద్రుల ఏకాగ్రతకు భంగమేమో అని సోదరులకు లోలోపల బెదురు. వారు స్వాగతక్రియలను ముగించి, కౌశికుడ్డి లోపలికి తీసుకుపోయారు.

అతని నడకలో, ఆహా, ఎంత దర్పం? అతని వాలకం చూడగా ఒక రాజాధికారిలా ఉన్నాడు. అతని కళ్ళు మెరపుల తునక లనాలి. నడుస్తూనే అతనొకసారి పరిసర దృశ్యాలను ఓరకంట గమనించాడు. ఈ జనాల వెళ్లి భక్తిని చూసి, అతని పెదవుల మీద నవ్వుల చిరుకెరటం ఒకటి ఉబికింది.

సోదరులకు బావ సుముఖుడై ఉన్నాడని సంతోషమైంది.

సుమతీదేవికి నేడు పండగలకు మించిన పండగ. కానీ, ఆమె ముఖం, ఎందుకో, బెరుకు బెరుకు గానే వుంది. వదినలామెను బాహుబంధాలలో పొదివిపట్టుకొని నడిపిస్తున్నారు. చెవులలో ఏవేవో గుసగుసలు పోతున్నారు. ఆమెకొక వంక గిలిగింతలుగా వుంది. ఒక వంక వల్లమాలిన సిగ్గుగా వుంది. మరో వంక చెప్పలేనంత హాయిగా వుంది. కానీ మధ్యమధ్యలో, ఏదో తెలియరాని బెదురు వెన్నులో జలదరిస్తోంది.

పుస్తకపూజ జరగబోతున్న చావడిలో ఒక ఉన్నతాసనం అమర్చారు. అందులో కౌశికుడ్డి కూర్చోబెట్టారు. ఇక విద్యార్థులు పుస్తక పూజాకార్యక్రమాన్ని మహోత్సాహంగా నిర్వహిస్తున్నారు.

వదినలు, తల్లి, కలసి సుమతీదేవిని లోపలికి తీసుకుపోయారు. అక్కడ ప్రాణాలతో వున్న అగ్నిశిఖవంటి పండుముత్తైదువ ఒకావిడ వుంది. ఆమె ముఖంమీద చిరునవ్వుల వెన్నెల వుంది. సాదరదృక్పథంన చర్చ వుంది. అన్నిటినీ మించి, అమృతరసం వంటి అద్భుత ప్రకాంతి వుంది.

సుమతీదేవికి ఈమె ఎవ్వరో తెలీదు. కానీ, ఆమెను చూసే చూడటంతోనే, ఒక పురాతన సన్నిహిత బంధువును చాలా కాలానికి చూసినట్లు హృదయం నిలువెల్లా ఆర్ద్రమైపోయింది. ఆ వృద్ధాంగనకు సన్నివేశాన్ని బట్టి ఈ యువతి సుమతి అని స్పష్టమైంది. నిశ్చలంగా అలాగే నిలబడి చూస్తున్న ఆ వర్షీయనీ కళ్ళలోంచి ప్రేమ వర్షిస్తోంది.

ఆమె సుమతి. పాతికేళ్ల నిండు యౌవనం వుంది. పట్టరాని ఐశ్వర్యం వుంది. సాటిలేని సౌభాగ్యం వుంది. అయితే ఏమి? ఆమె మొహంమీద వినయం, బిడియం,

గూడుకట్టుకొని కూర్చున్నాయి. ఆమె కళ్లలో నిర్మలతకు స్థిరనివాసం వుంది. నిలబడిన పొందికలో నిత్యజాగరూకత వుంది. నడిచే వాలకంలో అచ్చపు నిగర్విత్వం వుంది. ఆమె అలంకార విధానం మాత్రం పట్టణపు పోకడలకే పట్టం గట్టింది.

ఆమె కుదిమట్టపుబొమ్మ. శరీరకాంతి వెన్నెలరసం పేరుకొన్నట్లుంది. అంగుళ్యగ్రాల సహజారుణకాంతులు కలగలిసిన ప్రపద హరిద్రా చర్మలలో సౌభాగ్యసారం వుంది. కాలి అందెల గజ్జలలో చీరెకుగల జరి అంచుల కుచ్చులు, చిక్కులు పడుతున్నాయి. నడుము పిడికెడు. వడ్డాణం మాత్రం జెరిపోతంత వుంది. ఆకాశనీలపు పట్టుచీర మీద బంగారు జరిలతలు, సరిగ్గా సమున్నత వక్షోభాగానికి ఒక పెద్ద పద్మం, పైట అంచుల్లో రాజహంసలు, మెళ్లో రకరకాల గ్రైవేయాలు, ముక్కున ముత్యపు బులాకి, చెవులకు పగడాల జాకాలు, అసలే చారెడు కళ్లు, ఆ కళ్ల అంచుల్లో మరింత సాగదీసిన కాటుకరేఖలు. ఆమె సహజాలంకారాలలో ఆమె తలకట్టుకు మించింది మరోటి లేదు. (సశేషం)



## అంజనేయస్తుతి

వైవాంశ ప్రభవో హరేః పరిచర స్సోయం భవిష్యద్విధిః  
నూనం బ్రహ్మ మహేశ విష్ణు జనితై రంశై స్సముద్భావితః  
ఇత్థం దత్త పథానుగ స్సు మహితో నాదానుసంధాన వాన్  
యోగీ ప్రాణవిభుః ప్రమోద భరిత శ్రీమారుతిః పాతుమాం॥

తా॥ : ఆయన శివుడి అంతతో పుట్టాడు. శ్రీహరికి సేవకుడయ్యాడు. భవిష్యత్తులో ఆయన బ్రహ్మ కాబోతున్నాడు. ఈ విధంగా ఆయన బ్రహ్మ విష్ణు మహేశ్వరుల అంశలతో కూడినవాడు. ఇది నిశ్చయం. (అందుచేత) ఆయన దత్తమార్గావలంబి అయిన మహాత్ముడు. ఆయన నాదానుసంధానపరుడు. యోగి. ప్రాణదేవత. ఆనందభరితుడు. అట్టి శ్రీమారుతి నన్ను రక్షించుగాక!

- శ్రీస్వామీజీ



# వేదాంత పాఠములు

(గత నించి ఆరువాయి)

97 వ పాఠము

బ్రహ్మయొక్క స్వరూప లక్షణాన్ని వివరించినాక, తటస్థ లక్షణాన్ని వివరిస్తూ, ఆ సందర్భంగా, కర్తృత్వ నిర్వచనం చెప్పారు. దాన్ని బ్రహ్మకు సమన్వయంచేసి చూపించారు గూడా. కానీ, ఇక్కడ పూర్వపక్షం వారు ఒక కొత్త ప్రశ్న లేవదీశారు. ఆ ప్రశ్న సులభంగా అర్థం కావటం కోసం, కర్తృత్వ నిర్వచనాన్ని ఒకసారి స్మరిద్దాం.

“ఆ యా పదార్థాలయొక్క ఉపాదాన కారణాల విషయమైన ప్రత్యక్షజ్ఞానము, ఆ కార్యం చెయ్యాలనే కోరిక (చికిర్ష), దానికోసం ప్రయత్నము (కృతి), ఈ మూడూ కలిగి వుండటమే కర్తృత్వము” - అనేది కర్తృత్వ నిర్వచనం.

దీనిమీద ప్రశ్న ఏమిటంటే -

ప్రశ్న : అది సరే గానీ, మీరు చెప్పిన నిర్వచనంలో జ్ఞానేచ్ఛా ప్రయత్నాలు ఒకదాని తరువాత ఒకటివుంటే సరిపోతుందా? అంటే, ముందు ఉపాదానజ్ఞానం కలిగి, అది పోయినాక చికిర్ష కలిగి, అది గూడా పోయినాక ప్రయత్నం ప్రారంభమైతే చాలా? ఎందుకంటే, మీ నిర్వచనవాక్యం చూస్తే అలాగే వుంది.

సమాధానం : మీకు మా అభిప్రాయం తెలిసి గూడా అడుగుతున్నారు. కానీండి, సృష్టత కోసం మరింత వివరిస్తాం, వినండి.

జ్ఞానేచ్ఛాకృతులు అంటే,

ఉపాదానం విషయంగా గల జ్ఞానము, అదే ఉపాదానం విషయంగా గల చికిర్ష, అదే ఉపాదానం విషయంగా గల ప్రయత్నము - అని మా భావం.

ఇక బ్రహ్మ విషయానికి వచ్చేసరికి, జ్ఞానేచ్ఛాక్రియలు మూడూ, సృష్టిస్థితిలయలు మూడిటికీ విడివిడిగా అన్వయిస్తాయి - అని అర్థం చేసుకోవాలి. అలాకాక, ఏ ఒకదాన్ని వదిలేసినా అది వ్యర్థమైన విశేషణమై పోతుంది. అందుకే, జ్ఞానేచ్ఛా కృతులనే లక్షణంలోకి సృష్టి స్థితి లయలనే వాటిని విడివిడిగా ప్రవేశ పెట్టాలి. అలా చేస్తే బ్రహ్మకు మొత్తం తొమ్మిది తటస్థ లక్షణాలు వస్తాయి. ఎలాగంటే-

1. కార్యాల జన్మ విషయంగా గల అపరోక్షజ్ఞానమును కలిగి వుండుట.
2. కార్యాల స్థితి విషయంగా గల అపరోక్షజ్ఞానమును కలిగి వుండుట.
3. కార్యాల లయం విషయంగా గల అపరోక్షజ్ఞానమును కలిగి వుండుట.
4. కార్యాల జన్మ విషయంగా గల చిక్కిర్నకు ఆశ్రయమై వుండుట.
5. కార్యాల స్థితి విషయంగా గల చిక్కిర్నకు ఆశ్రయమై వుండుట.
6. కార్యాల లయం విషయంగా గల చిక్కిర్నకు ఆశ్రయమై వుండుట.
7. కార్యాల జన్మ విషయంగా గల ప్రయత్నమును కలిగి వుండుట.
8. కార్యాల స్థితి విషయంగా గల ప్రయత్నమును కలిగి వుండుట.
9. కార్యాల లయ విషయంగా గల ప్రయత్నమును కలిగి వుండుట.

ఈ మొత్తం కలిపితే, అది బ్రహ్మకు తటస్థ లక్షణం.

బ్రహ్మకు ఇలాంటి లక్షణం వుందనటానికి శ్రుతి ప్రమాణాలు చాలా వున్నాయి. ఉదాహరణకు తైత్తిరీయంలో -

(1) యతో వా ఇమాని భూతాని జాయన్తే

యేన జాతాని జీవన్తి

యత్ ప్రయన్త్యభిసంవిశంతి॥ - అని వుంది.

యతః వా	=	దేని నుంచి
ఇమాని	=	ఈ కనిపించే
భూతాని	=	పంచభూతాలు, జీవులు
జాయన్తే	=	జన్మిస్తున్నాయో,
జాతాని	=	పుట్టిన భూతాలు
యేన	=	దేని చేత
జీవన్తి	=	జీవిస్తున్నాయో,
ప్రయన్తి	=	ప్రలయం పొందేసమయంలో అవి
యత్	=	దేనిని
అభిసంవిశంతి	=	ప్రవేశిస్తున్నాయో,
		అది బ్రహ్మ

(2) ఛాందోగ్యంలో -

సర్వాణి హ వా ఇమాని భూతాన్యాకాతాదేవ

సముత్పద్యంతే ఆకాశం ప్రత్యస్తం యన్తి - అని వుంది.



ఇమాని - భూతాని-

సర్వాణి - హ-వా = ఈ భూతాలన్నీ

ఆకాశాత్ + ఏవ = బ్రహ్మనుంచే (ఇక్కడ ఆకాశమంటే పరబ్రహ్మేననీ, మామూలు భూతాకాశం కాదనీ, బ్రహ్మసూత్రాలలో నిశ్చయం చేశారు)

సముత్పద్భవే = వెలువడుతున్నాయి.

ఆకాశం + ప్రతి = బ్రహ్మను గూర్చి

అస్తం + యాన్ని = అస్తమించుచున్నాయి.

ప్రశ్న : ప్రపంచ సృష్టి స్థితి లయకర్తే బ్రహ్మ అని నిర్వచనం చేశారు. “కుండలకు కర్త కుమ్మరివాడు” అంటే సరిపోతుందా? ఆ కుండలకు ఉపాదాన కారణమేమిటో చెప్పదూ? ఉపాదానకారణం లేకుండా కుమ్మరివాడు కుండలను చేయగలడా? మీ నిర్వచనంలో ఆ ప్రసక్తి లేదేమి?

సమాధానం : ఉంది. మీరు గమనించలేదంటే! బ్రహ్మ కుమ్మరివాడి లాంటి కర్త కాదు. కుమ్మరివాడు కుండల జన్మకు కర్త కానీ, స్థితికీ, లయకీ, కర్త కాదు కదా! అదీగాక, లయించే కుండ వెళ్ళి కుమ్మరివాడిలో ప్రవేశించదు కదా! ప్రపంచం మాత్రం అలా ప్రవేశిస్తోందని చెబుతున్నారు కనుక, బ్రహ్మే ఈ ప్రపంచానికి ఉపాదాన కారణం - అని సూచన అవుతోంది. అయినా, మీకా సూచన చాలకపోతే, బ్రహ్మయొక్క తటస్థలక్షణాన్ని మరొకంగా నిర్వచనం చేస్తాం, చూడండి. చెప్పబోయే నిర్వచనం సులభంగా అర్థమయ్యేందు కోసం, ముందుగా మరికొన్ని నిర్వచనాలు వినండి -

మాయ - అవిద్య - అజ్ఞానం - ఈ మూడూ సమానార్థక పదాలు. మాయకు ఆశ్రయం బ్రహ్మ. బ్రహ్మయొక్క సన్నిధిలో ఈ మాయ జగత్తుగా పరిణమిస్తోంది - అనేది వేదాంత సిద్ధాంతం. ఇందుకు అనేక ప్రమాణాలున్నాయి. ఉదా -

1) మాయాం తు ప్రకృతిం విద్యాత్

మాయనం తు మహేశ్వరం - అని శ్వేతాశ్వతరోపనిషత్తు.

మాయాం + తు = మాయను

ప్రకృతిం = పరిణామోపాదానంగా

విద్యాత్ = తెలుసుకోవలెను.

మహేశ్వరం = } బ్రహ్మను  
 మాయనం = } మాయకు ఆశ్రయమైన అధ్యక్షునిగా  
 విద్యాత్ = } తెలుసుకోవలెను.

2) మయాధ్యక్షేణ ప్రకృతిః

సూయతే స చరాచరమ్ -

భగవద్గీత (9-10)

అధ్యక్షేణ + మయా = నేను అధ్యక్షుడినై వుండగా

ప్రకృతిః = మాయ

స చరాచరం = చరాచర జీవులతో కలసి వున్న ప్రపంచమును

సూయతే = ప్రసవించుచున్నది.

3) అనుమానవాక్య రచన ద్వారా కూడా దీన్ని నిరూపించవచ్చు. ఎలాగంటే -

“జగత్తు మొత్తం కలిపి మాయయొక్క పరిణామ రూపమే - కార్యం గనుక - శుక్తి రజతం లాగానే” - అనే అనుమాన శరీరాన్ని తీసుకోండి. దీనికి ఏ దోషాలూ పట్టవు. కనుక అనుమాన ప్రమాణాన్ని బట్టి గూడా పై విషయాన్ని నిరూపించవచ్చు. (81వ పాఠం నుంచి అనుమాన ప్రమాణ చర్చ వుంది. దాన్నికసారి గమనించండి)

4) మరో రకం అనుమానవాక్య రచన గూడా చెయ్యవచ్చు -

ఈ జగత్తుకు జడమే ఉపాదానం - కార్యం గనుక - ఇతర కార్యాల లాగానే - అని.

ఐతే, జగత్సృష్టికి వెనుక రెండే పదార్థాలున్నాయి -

(1) బ్రహ్మ (2) మాయ. వీటిలో బ్రహ్మచైతన్య స్వరూపమైనది గనుక, పై అనుమానవాక్యం ప్రకారం అది జగత్తుకు ఉపాదానం కావటానికి వీలు లేదు. కాగా మిగిలిన మాయే ఆ ఉపాదానం కాక తప్పదు. (మాయ జడం). శ్రుతిస్మృతులు గూడా దీన్నే సమర్థిస్తున్నాయి. ఆ వాక్యాలను ఇప్పుడే చెప్పుకొన్నాం కదా!

ప్రశ్న : అదేమిటండీ? “సర్వం ఖల్విదం బ్రహ్మ” ఈ ప్రపంచమంతా బ్రహ్మే - అని ఛాందోగ్యం చెపుతోంది కదా! దాన్నిబట్టి ప్రపంచానికి, బ్రహ్మకూ, తాదాత్మ్యాన్ని (ఏకత్వాన్ని) శ్రుతి బోధిస్తోంది కదా! అంటే, ప్రపంచాకారంగా పరిణమించేది బ్రహ్మే అని తెలుస్తోంది కదా! దాన్నిబట్టి ప్రపంచానికి పరిణామోపాదానకారణం బ్రహ్మనని లక్షణం చెప్పాలి కదా! అలా చెప్పక మరోరకంగా చెప్పారేమిటి?

సమాధానం : మీరు మంచివాక్యాన్నే ఉదహరించారు గానీ, దాన్ని మంచిగా అర్థం చేసుకోలేదు. శ్రుతి ఎప్పుడూ గూడా యుక్తికి వ్యతిరేకంగా మాట్లాడదు. జగత్తు జడం. బ్రహ్మ చేతనం. చేతన పదార్థం జడంగా పరిణమించటం అసంభవం. అదీగాక “నిష్కలం నిష్క్రియం శాంతం” వంటి శ్రుతి వాక్యాలు బ్రహ్మకూటస్థ నిత్యమని చెపుతున్నాయి. (కూటమంటే గూటం, కంసాలి గూటం. దానిమీద పెట్టి కొట్టబడే బంగారు కడ్డీలు ఆభరణాలుగా పరిణామం చెందుతాయి గానీ, ఈ కూటానికి ఏ పరిణామమూ వుండదు. నిత్యమూ ఏకరూపంగా వుంటుంది. దీన్నే కూటస్థ నిత్యత్వము - అంటారు. బ్రహ్మ గూడా ఆ కూటం లాగానే నిత్యమూ ఏకరూపంగా వుంటుంది గనుక, దాన్ని గూడా కూటస్థ నిత్యము అంటూ వుంటారు.) కనుక, ఆ బ్రహ్మకు పరిణామాన్ని అంటగట్టేందుకు వీలులేదు. కనుక, ఆ శ్రుతి వాక్యానికి మీరు చెప్పినట్లు అర్థం చెప్పరాదు. జడమైన మాయయే జగదాకారంగా పరిణమిస్తోందనీ, అలాంటి మాయకు అధిష్ఠానంగా బ్రహ్మ వున్నది గనుక, పరంపరగా బ్రహ్మ గూడా ఉపాదాన కారణమే అవుతోందనీ, చెప్పాలి.

ప్రశ్న : ఇదేమి విద్వారమండి? ఒకే కార్యానికి రెండు ఉపాదాన కారణాలా? కుండకు మట్టి ఉపాదానమే, కుమ్మరి ఉపాదానమే - అని చెపుతున్నారా?

సమాధానం : ఉపాదానమంటే ఏమిటో అర్థమైతే మీరలా విరుచుకు పడరు. వినండి. శి

రెండు పదార్థాలకు లింగేంద్రం అంటే, ఆ రెంటికీ విడివిడిగా “సత్త” (ఉనికి) లేకపోవటమే.

ఏ కారణానికి కార్యంతో అభేదం సంభవిస్తోందో ఆ కారణమే ఉపాదానకారణం.

ఉదా : కార్యం - కుండ. దాని కారణం - మట్టి.

కుండ ఏర్పడినాక, మట్టికి కుండ కంటే విడిగా వేరే సత్త లేదు. కనుక, కుండకు మట్టి ఉపాదాన కారణం.

ఇక బ్రహ్మ-మాయ-జగత్తు-అనే వాటి దగ్గరకు వస్తే, బ్రహ్మ మాయకు అధిష్ఠానం. పాముకు తాడు వంటిది. తాడు లేందే పాముకు అస్తిత్వం లేనట్లు గానీ, బ్రహ్మ లేందే మాయకు అస్తిత్వం లేదు. ఈ మాయ జగదాకారంగా పరిణామం చెందుతోంది. అంటే, తాడుమీద పామనే అధ్యాస కలిగినట్లుగా, బ్రహ్మమీద జగత్తనే అధ్యాస (బ్రాంతి) కలుగుతోంది. ఈ అధ్యాసకు అధిష్ఠానం

బ్రహ్మ. కాగా, జగత్తుకు బ్రహ్మ ఒక కారణమవుతోంది. అంతేగాక, తాడుయొక్క అస్తిత్వానికి మించి పాముకు వేరే అస్తిత్వం లేనట్లుగానే, బ్రహ్మయొక్క అస్తిత్వానికి మించి జగత్తుకు వేరే అస్తిత్వం లేదు. కనుక ఇందాకటి నిర్వచనం ప్రకారం, ఈ జగత్తుకు బ్రహ్మ ఒక ఉపాదాన కారణమవుతోంది.

దీన్నే బ్రహ్మకు ఒక తటస్థలక్షణంగా చెప్పాలంటే - జగత్తుకు ఉపాదాన కారణమైనదే బ్రహ్మ - అని చెప్పవచ్చు. ఇక్కడ ఉపాదానమంటే, జగత్తు అనే అధ్యాసకు అధిష్ఠానంగా వుండటము - అని అర్థం.

ఈ నిర్వచనంలో తప్పులేదు గానీ, ఒక అంశం మాత్రం ప్రస్తావనే లేకుండా మిగిలిపోయింది. అదేమిటంటే - జగత్తుకు, బ్రహ్మకు, మధ్యలో గల మాయ అనే అంశం. అది కలిసి వచ్చేటట్లు నిర్వచనం చెప్పాలంటే, ఇలా చెప్పవచ్చు -

జగత్తుగా పరిణమిస్తున్న మాయకు అధిష్ఠానంగా వున్నదే బ్రహ్మ - అని.

దీంట్లో జగత్తుకు బ్రహ్మ అధిష్ఠానంగా వుంది గనుక, బ్రహ్మకు ఉపాదానత్వం ఎలాగూ పడుతూనే వుంది. ఆ విధానాన్ని ఇప్పుడే వివరించుకున్నాం గూడా! ఇకపోతే, మాయ జగత్తుగా పరిణమిస్తోందని ఈ నిర్వచనం అధికంగా చెప్పతోంది. కనుక, కుండకు మట్టి ఉపాదానమైనట్లుగానే, జగత్తుకు మాయ ఉపాదానకారణమవుతోంది.

కాగా జగత్తుకు రెండు ఉపాదాన కారణాలు తేలినాయి - (1) బ్రహ్మ (2) మాయ - అని. వీటిలో, అధిష్ఠానరూపంగా వుండటంవల్ల ఉపాదానమవుతోంది కనుక, బ్రహ్మను వివర్తోపాదాన కారణము (లేక వివర్తోపాదానము) అంటారు. మాయ స్వయంగా జగత్తుగా పరిణమిస్తోంది కనుక, దీన్ని పరిణామోపాదానకారణము (లేక పరిణామోపాదానము) అంటారు.

ఇక్కడ జగత్తు అంటే ప్రపంచంలోని ప్రతికార్యమూ అని ఇదివరకే చెప్పుకొనివున్నాం. కనుక, లోకంలో ప్రతి కార్యానికీ ఈ రెండు రకాల ఉపాదానాలూ వుండి తీరుతాయి.

ప్రశ్న : మీకు యుక్తిబలం బాగానే వుంది. శ్రుతిబలం గూడా వుండాలి గదా!

సమాధానం : మీరు చెప్పిన “సర్వం ఖల్విదం బ్రహ్మ” అనే శ్రుతి వాక్యాన్ని బట్టి ఈ నిర్వచనాలన్నీ వచ్చాయి. “మాయాంత ప్రకృతిం విద్యాత్” వంటి వాక్యాలను చెప్పనే చెప్పాం. అయినా, మీరడిగారు గనుక మరికొన్ని శ్రుతివాక్యాలను చూపిస్తాం, చూడండి.

“ఇదం సర్వం - యదయమాత్మా” అనే వేదవాక్యం వుంది. (ఇది తైత్తిరీయంలోనిది)

ఇదం+సర్వం = ఈ కనిపించే ప్రపంచమంతా

(ఇతి)+యత్ = అనేది ఏదైతే వుందో అది

అయం+ఆత్మా = ఈ ఆత్మయే - అని దీని అర్థం.

ఈ వాక్యం ఎలా వుందంటే - “ఆ దొంగే ఈ దుంగ” అన్నట్లుగా వుంది. కనుచీకట్లో, పొలంలో, దూరంగా దొంగ దాక్కున్నాడనిపించి “దొంగ దొంగ” అని అరిచినవాడు, దీపం వచ్చాక, తేలికగా నిట్టూర్చి, “ఆ దొంగే ఈ దుంగ” అన్నాడు. ఇక్కడ నిజంగా దొంగ ఉన్నాడా? లేదే! దుంగమీద దొంగను ఆరోపించాననేదే ఆ వక్త యొక్క అభిప్రాయం. అలాగే, “ఈ కనిపించే ప్రపంచం అంతా ఈ ఆత్మే” అన్న చోట గూడా, “ఆత్మమీద ప్రపంచం ఆరోపింపబడింది” అనేదే తాత్పర్యం.

అలాగే, తైత్తిరీయంలోనే -

“సచ్చ త్యచ్ఛాభవత్” అని వుంది.

సః = ఆ పరమాత్మ (సోకామయత - అనే వాక్యంలోంచి సః-అనే పదం అనువృత్తమవుతుంది)

సత్ = పృథివ్యాపస్తేజస్సులనే మూర్తభూతాలు మూడు,

చ = మరియు

త్యత్ + చ = అమూర్తాలయిన వాయు - ఆకాశాలనే భూతాలు రెండు,

అభవత్ = అయెను.

- అని వుంది. ఈ వాక్యం ఎలా వుందంటే -

“ఆ ముత్యపుచిప్ప వెండిముద్దైంది” అన్నట్లుంది.

ఇక్కడ గూడా, ముత్యపుచిప్పమీద వెండి ఆరోపితమైనట్లుగా, ఆత్మమీద పంచభూతాలు ఆరోపితాలయినాయనేదే తాత్పర్యం.

ఆ సందర్భంలోనే - “సోకామయత - బహుస్యాం ప్రజాయేయేతి” అని వుంది.

ఈ వాక్యానికి ప్రతిపదార్థం 96 ప పాఠంలో వచ్చింది. “నేను అనేక విధములుగా అగుదును గాక. ఏకాకినైన నేను అందుకై జన్మింతును గాక - అని



ఆ ఆత్మ కోరుకొనెను” అని దాని భావార్థం. ఒకడు అనేకులుగా పుట్టటం ఎలా కుదురుతుంది? ఒకడే అనేకమందిగా తాదాత్మ్యారోపణ చేసుకున్నాడని చెపితేనే అది కుదురుతుంది. ఈ ఆరోపణ ఎలా కుదురుతుంది? ఒక్కడే అయిన స్వప్నద్రష్ట అనేకమంది స్వాప్నిక వ్యక్తులుగా జన్మించటం ఎలా కుదురుతుందో అలాగే కుదురుతుంది. అలాగైతేనే కుదురుతుంది. కనుక “ఐహుస్యాం” అనే వాక్యానికి తాత్పర్యం అలాగే గ్రహించాలి.

మొత్తం మీద ఇలాంటి క్రుతివాక్యాలన్నింటిలోనూ వరబ్రహ్మకు - ప్రపంచానికి తాదాత్మ్యధ్యాన స్పష్టంగా కనిపిస్తోంది. కనుక, ప్రపంచం బ్రహ్మకు విపర్వంగా ఆవిర్భవిస్తోందనేదే ఆ వాక్యాల తాత్పర్యం. అంటే, ప్రపంచానికి బ్రహ్మ మాయ - అనే రెండు ఉపాదానాలు ఉన్నట్లు ఈ వేదవాక్యాలు నిరూపిస్తున్నట్టే గదా!

ప్రశ్న : అయితే, లోకంలో అనేక పదార్థాలకు ఉనికి కనిపిస్తోంది కదా! ఆ ఉనికి ఎలా వచ్చిందంటారు?

సమాధానం : ఉనికి ఒక్కటే కాదు, “ఈ కుండ వుంది, ఈ కుండ కనిపిస్తోంది, ఈ కుండ నాకు ఇవ్వమైనది” అని సత్-చిత్-ఆనంద లక్షణాలు మూడూ ప్రపంచంలోని ప్రతి పదార్థంలోనూ కనిపిస్తున్నాయి. కనిపించి తీరుతాయి. ఎందుకంటే, ప్రపంచంలోని ప్రతి పదార్థమూ సచ్చిదానందాత్మకమైన పరబ్రహ్మమీద అధ్యాసవల్లనే జన్మిస్తోంది గనుక, అధిష్ఠానమైన బ్రహ్మయొక్క సచ్చిదానంద లక్షణాలు ఆరోపిత పదార్థాలన్నింటిలోనూ సంక్రమించక తప్పదు కదా! కనుక అదేమీ దోషం కాదు.

ప్రశ్న : అలా అయితే దుఃఖం గూడా ఆనందమే అయిపోతుందండోయ్. కొంచెం ఆలోచించుకొని మాట్లాడండి.

(సశేషం)

తమకు వాస్తవ్యులు శ్రీకొండేపూడి వెంకటసత్యహర్యబాపిరాజుగారు  
షార్దూలో స్వర్గస్థులైనారు.

వీరికి శ్రీసద్గురు కృపవల్ల ఉత్తమ సద్గతి లభించుగాక!

# దత్త జయంతి - నివేదిక

శ్రీ కారగిరిశమన దత్తాత్రేయ స్వామివారి రజతోత్సవ వేడుకలు

సేదరణ : శ్రీబాలస్వామి

చిత్రభాను సంవత్సరం శ్రీస్వామీజీవారి షష్ట్యబ్ది సంవత్సరమైతే, స్వభాను సంవత్సరం కాలాగ్నిశమన దత్తస్వామి రజతోత్సవ సంవత్సరం. శ్రీస్వామీజీ వారితో గడిపే ప్రతి క్షణమూ మరపురానిది మరువలేనిది అయినప్పటికీ, ఈ రెండు సంవత్సరాలు కేవలం దత్తభక్తులకే కాక, యావత్ప్రపంచంలో నలుమూలలా వుండే ఆధ్యాత్మిక శ్రద్ధ గల వారందరి హృదయాల్లోనూ నిరంతరం ఉండిపోతాయి.

శ్రీస్వామీజీవారి షష్ట్యబ్ది సంవత్సరాన్ని ఎంత ఘనంగా జరుపుకొన్నామో, అంతే ఘనంగా రజతోత్సవ దత్తజయంతి ఉత్సవాలు మైసూరు అవధూత దత్తపీఠంలో జరిగాయి. ప్రతిరోజూ భక్తులతో కిటకిటలాడుతూ కళకళగా ఉండే మైసూరు ఆశ్రమంలో దత్తజయంతికి ఒక వారం క్రితమే పండుగ కళ వచ్చింది. డిసెంబర్ 3,4,5 తారీఖుల్లో క్రియాయోగ తరగతులు నడపటానికి శ్రీస్వామీజీవారు అనుమతించడం వల్ల, 200 మందికి పైగా క్రియాయోగ సాధకులు శ్రీస్వామీజీ సమక్షంలో క్రియాయోగ తరగతులలో చేరటానికి ఆశ్రమం చేరారు.

2 వ తేది సాయంత్రం శ్రీస్వామీజీవారి అమృతహస్తాలతో, జ్యోతిప్రజ్వలనంతో క్రియాయోగ శిక్షణాశిబిరం ప్రారంభమైంది. శ్రీస్వామీజీ క్రియాయోగ సాధకులను ఉద్దేశించి చెప్పతూ, "సాధన లేకపోవటమే విషం, నిరంతర సాధనే అమృతం" అని సుసూక్ష్మ పదాలతో ప్రారంభించి, "What Next" దీని తరువాత ఏమిటి?" అనే ప్రశ్నను వదిలి, నిరంతర సాధకులు అవ్వండి. అప్పుడే మీకు యోగం సిద్ధిస్తుంది" అని అనేక యోగరహస్యాల్ని వివరించారు. 3,4,5 తేదీల్లో జరిగిన క్రియాయోగ తరగతుల్లో శ్రీస్వామీజీ ప్రతిరోజూ గంటన్నరకు పైగా తామే స్వయంగా తరగతులను నడిపారు. ఇంతేకాక అదనంగా ఆ మూడు రోజులు సాయంత్రం తతల్లోకి రామాయణాన్ని ప్రవచనం చేశారు.

డిసెంబర్ 6 వ తేదీనుండి దత్తజయంతి ఉత్సవాలు ఘనంగా ప్రారంభమయ్యాయి. శ్రీచక్రపూజ, పూర్ణాహుతి సమర్పణ అయిన తరువాత శ్రీకాలాగ్ని తమన దత్తాత్రేయ స్వామికి వంచామృతాభిషేకం నిర్వహించి, దత్త

జయంతి సందేశాన్ని ఇచ్చారు. తరువాత మూలవిరాట్ దత్తాత్రేయస్వామివారి పల్లకీ ఉత్సవంతో, శ్రీస్వామీజీ నాదమంటపం చేరారు. నాదమంటపం ముఖద్వారంలో ఇదివరకటి మూర్తులను తొలగించి, కొత్తగా ఉంచబడ్డ శిలా నాదమూర్తులను మైసూరు నుప్రసిద్ధ సంగీత విద్వాంసులు శ్రీస్వామీజీ సన్నిధిలో ఉద్ఘాటన చేస్తుండగా, శ్రీస్వామీజీ నాదమంటపాన్ని ప్రవేశించారు. మూలవిరాట్ దత్తస్వామిని మండపోత్సవాంగంగా మంటపంలో అలంకరింపచేసి, సంగీతవిద్వాంసులను అనుగ్రహించారు.

ఆ సమయంలో అనుగ్రహ భాషణం చేస్తూ ఈ రోజు చాలా మంచిరోజు. శనిత్రయోదశి, హనుమద్వ్రతం, దత్తజయంతి అన్నీ కలిసొచ్చాయి'' అని అంటూ మంటపానికి, దేహానికి సమన్వయాన్ని చేసుకోవలసిన విధానాన్ని వివరించారు. ఆ తరువాత భక్తులనుండి దత్తభీక్షను స్వీకరించారు. ఆ మధ్యాహ్నం అఖండ సుకీర్తన జరిగింది. అదే సాయంత్రం 6 నుండి తొమ్మిది గంటల దాకా హాస్యోత్సవం అనే నవ్విం చే కార్యక్రమం జరిగింది. ఈ హాస్యోత్సవాన్ని రమణశ్రీ గ్రూప్ ఆఫ్ హాటల్సు యజమాని శ్రీ షడక్షరిగారు ఏర్పరచారు. తరువాత శ్రీస్వామీజీ మాట్లాడుతూ తమ సహజశైలిలో భక్తులను నవ్వించారు.

ఈ కార్యక్రమం అంతా కన్నడభాషలో జరిగినప్పటికీ కూడా ప్రపంచం అన్ని వైపులనుండి వచ్చిన వేలాది మంది భక్తులు ఒక్క నిమిషం కూడా విరామం లేకుండా నవ్వుకొన్నారు. శ్రీస్వామీజీ మూడు గంటలూ నవ్వుతూనే కన్పించారు.

7 వ తేదీ ఏడుగంటలకే శ్రీచక్రపూజ ప్రారంభమైంది. పూర్ణాహుతి తరువాత దత్తుడికి ప్రతి సంవత్సరం లాగానే క్షీరాభిషేకం ఘనంగా జరిగింది. భక్తులు అఖండ దివ్యనామ సుకీర్తన చేశారు. సాయంత్రం నాదమంటపంలో శ్రీ కిశోర్ దేవాయ గారు మరాఠీ భజనలు, అభంగాలు గానం చేశారు.

మార్గశిర పూర్ణిమా 8 వ తేదీ దత్తజయంతి రోజున, శ్రీస్వామీజీ గురునిలయ ధ్యానమందిరంలో అర్చన చేసి, 8:30 ని॥లకు పీఠపూజ చేయడానికి వచ్చారు. తొమ్మిదిన్నర దాకా విస్తారంగా శ్రీచక్రార్చన జరిగింది. ఆనంతరం శ్రీస్వామీజీ పవమానహోమ, దత్త హోమాలకు పూర్ణాహుతి సమర్పించారు. అనఘాష్టమీ తోరాన్ని స్వీకరించి, కాలాగ్నితమన దత్తస్వామికి తైలాభిషేకం, పంచామృత, శుద్ధోదక స్నానాలను నిర్వహించి, వ్యాసపీఠాన్ని అలంకరించారు. అనుగ్రహ భాషణం చేసి, దత్త భజనలు గానం చేశారు. ఈ రజతోత్సవ సందర్భంగా కన్నడ ఛానల్ చందన (డూరదర్శన్) లో ఉదయం తొమ్మిదినుండి పదకొండు గంటల దాకా జరిగిన కార్యక్రమాలు ప్రత్యక్ష ప్రసారమయ్యాయి. తరువాత ప్రతి సంవత్సరం

లాగానే సామూహిక తైలాభిషేకం జరిగింది. వేలకొద్దీ భక్తులు ఉదయం 11 గం|| నుండి మధ్యాహ్నం 3 గంటలదాకా ఉత్సవ దత్తమూర్తికి తైలాభిషేకం స్వయంగా చేసుకొన్నారు. సాయంత్రం సప్తర్షి సరోవరంలో జరిగిన తెప్పోత్సవంలో శ్రీస్వామీజీ “పల్లకి ఉత్సవం, మంటపోత్సవం, రథోత్సవం, తెప్పోత్సవం, దోలోత్సవం” - వాటి విశేషాలను వివరించారు. అనంతరం తెప్పోత్సవం అవటంతోనే శ్రీకాలాగ్నిశమన దత్తమూర్తికి సప్త కీర్తనలతో షోడశదీపాలతో కాగడాహారతి జరిగి దత్తజయంతి ఉత్సవాలు ముగిశాయి.



## గ్రంథ సమీక్ష

### శ్రీరామకృష్ణ ప్రభ డిసెంబర్ 2003 ప్రత్యేక సంచిక

ఆధ్యాత్మిక పత్రికా ప్రపంచంలో, విశేషించి తెలుగు ఆధ్యాత్మిక రంగంలో పెద్దక్క అనదగిన శ్రీరామకృష్ణ ప్రభ మాన పత్రికకు ఇప్పుడు రెండు విశేషాలు కలిసి వచ్చాయి. పరమహంస రామకృష్ణ ధర్మపత్ని జగన్మాత, అయిన శ్రీశారదామాతకు 150 వ జన్మదినోత్సవం, శ్రీరామకృష్ణ పత్రికకు 60 వ జన్మదినోత్సవం, రెండూ కలిసి రావటం, రామకృష్ణ భక్త పరంపరకు గొప్ప అదృష్టమైతే, ఈ సందర్భంగా ప్రచురించిన ఆ ప్రత్యేక సంచిక (డిసెంబరు 2003 సంచిక) ఆధ్యాత్మిక సాధకులందరికీ, అందివచ్చిన అదృష్టంగా అవతరించింది. సామాన్యంగా ప్రత్యేక సంచికలు వేసే వారు తమ సంస్థ ప్రచారానికి మాత్రమే అంకితమవుతూ వుండటం కనిపిస్తూ వుంటుంది. కానీ, సర్వజ్ఞేష్ఠురాలైన శ్రీరామకృష్ణ ప్రభ ఈ విషయంలో కూడా సోదర పత్రికలకు ఆదర్శంగా నిలుస్తోంది. ఈ సంచికను రెండు భాగాలుగా విభజించారు. మొదటిభాగంలో శారదామాత బోధ విశేషాలను వివరించే నెపంతో, అధునాతన మహిళల ఆధ్యాత్మిక సాధనాలకు చక్కటి సూత్రాలందించారు. రెండవభాగంలో ఆంధ్ర సాహిత్యంలోని ప్రముఖ కావ్యాలలో గల ఆధ్యాత్మిక భక్తితత్వాలను వివరించే విలువైన వ్యాసాలు వున్నాయి. ఆయా రంగాలలో పరినిష్ఠితులైన దిగ్గంతుల వంటి పరిశోధకులచేత ఈ వ్యాసాలను వ్రాయించారు. ఆధ్యాత్మిక విజ్ఞానం పెంచుకోవాలని ఆభిలషిస్తున్న ఆంధ్రులందరూ ఈ సంచికను అవశ్యంగా అదరించాలి. నూట ముప్పై పేజీలు పైగా గల ఈ సంచికను కేవలం పదిరూపాయలకే అందిస్తున్న మత కార్యనిర్వాహకులు అభినందనీయులు. శ్రీరామకృష్ణ ప్రభ పత్రిక ఎక్కడ దొరుకుతుందని ఎవరికీ చెప్పక్కరలేదు. తెచ్చుకొని చదవడం మనందరి కర్తవ్యం!



12 వ అధ్యాయం... అత్యంతము

(గత సంచిక తరులించు)

సాధన

ఆ నిండు వేసంగి మే నెలలో ఈ అస్తవ్యస్తపు ప్రయాణంవల్ల దాహంతో గొంతు ఎండుకు పోతుండగా సత్యం ఇల్లు చేరాడు. అప్పటికి సాయంత్రం నాలుగు కావస్తోంది.

వస్తూనే మంచినీళ్ళ కోసం ఆత్రంగా కుండ దగ్గరకు వెళ్ళాడు సత్యం.

అది ఖాళీగా ఉంది. “పంపొచ్చే వేళయింది కదరా! నీళ్ళు తీసుకు రావాలి” అన్నాడు అరకునుకు లాగిస్తున్న మిత్రుడు.

అవసరం తనదిగా, తనే కుండ వుచ్చుకుని పక్కంటి పంపు దగ్గరికి బయలుదేరాడు సత్యం.

అక్కడ ఇంటివారు పంపు దగ్గర బట్టలు ఉతుక్కుంటున్నారు.

“గొంతు ఎండుకు పోతోంది. కానీ నీ నీళ్ళు వట్టుకోసీండి” అన్నాడు బతిమాలుడుగా సత్యం.

“పంపేం నీ అబ్బు సామ్మా? ఏమిటా తొందర?” అదీ అవతలి వారి సంసారం.

అనంతపురం నీటి యెద్దడికి పేరుమోసిన ఊళ్ళల్లో ఒకటి. అక్కడ బావులు తవ్వితే ఓ పట్టాన నీళ్ళు పడవు. కనీసం నలభై అడుగుల లోతు పోకపోతే నీళ్ళు పడే ప్రసక్తే లేదు. ఆ నీళ్ళు గూడా వేసవికాలం వస్తే ఉంటాయని నమ్మకం లేదు.

ఇక మునిసిపాలిటీ వారి పంపుల్లో మాత్రం నీళ్ళు రావాలంటే ఎక్కడనుంచి వస్తాయి? అందుకనే ఆ పంపుల్లో గూడా పరిమితం గానే నీళ్ళు వదులుతారు. అందువల్ల పంపులున్న ఇళ్ళ వాళ్ళు చిన్నసైజు ప్రభువులు. వారేమన్నా యితర పురుగులు పడి తీరవలసిందే. అదీ ఆ ఇంటివారి ధోరణి.

అసలే ప్రయాణపు విసుగుమీద ఉన్నాడేమో, సత్యం గూడా కొంచెం విసుక్కున్నాడు.



“ఈ జన్మలో కనీసం నీళ్ళయినా దానం చేస్తే, వచ్చే జన్మలో .....” సత్యం మాట యింకా పూర్తి కాలేదు.

“నోర్మ్యు యే .....” అన్నాడాయన.

దాంతో మాటా మాటా పెరిగింది.

“చూడండి, మీ యింటికి నీళ్ళకి ముష్టికి వస్తున్నారు గనుక, ఈ జనమంతా మీ ముందు పురుగులయ్యారు. సరే, రేపు తెల్లారేసరికి పదిమంది సంతోషంగా నీళ్ళు తాగటమంటే ఏమిటో మీ కళ్ళతో మీరే చూద్దరు గాని” అని చేతిలో ఉన్న కుండ అక్కడే బద్దలుకొట్టి వెళ్ళిపోయాడు సత్యం.

ఇతనన్నదేమిటో ఆ పంపాయనకు సరిగా అర్థం కాలేదు కాని, మరో రెండు గంటలయ్యే సరికి ఓ ఏదెనిమిది మంది విద్యార్థులు పలుగులు, పాఠాలు పుచ్చుకొని సత్యం నాయకత్వంలో బావి తవ్వతున్నారని తెలిసి పగలబడి నవ్వాడు.

ఆ బావి తవ్వతున్న వాళ్ళల్లో హంపాపురం వారి పిల్లలు గూడా వున్నారు. కొంతసేపయినాక, యిరుగు పొరుగు పెద్దలంతా పోగయ్యారు.

“అబ్బాయిలూ ఏమిటీ వెర్రి? బావి తవ్వటమంటే సామాన్యమా? అందులోనూ అనంతపురంలో. అసలు ముందు భూమిలో జలధార వుందో లేదో నిర్ణయించుకోవాలి. దానికి మన పాత శాస్త్రపద్ధతులు వున్నాయి. లేదా కొత్త సైన్సు పద్ధతులూ వున్నాయి. ఆ తరువాత తవ్వకం లోపలికి పోయిన కొద్దీ కష్టం వుంది. వొళ్ళు మోటు తేలిన వద్దే వాళ్ళకే వారం పదిరోజులు పడుతుంది. ఇక్కడ కనీసం నలభై అడుగులు తవ్వందే నేల తడైనా తగలదు. మీ వల్ల కాదు. లేనిపోని సాహసాలు వద్దు” అని హితబోధ సాగించారు.

“మీ కెందుకు సార్, రాత్రి 12 గంటలకు వచ్చి చూడండి” అని కొందరికి, “రేపు తెల్లారేసరికి బిందె పుచ్చుకొచ్చేయ్యండి” అని కొందరికి చమత్కారంగా సమాధానాలు చెపుతున్నాడు సత్యం.

పద్యాలు, పాటలు, భజనలు, హాస్యాలు రంగరిస్తూ అనుచరులను అనుక్షణం హంపారు చేస్తున్నాడు.

అదేం మాయో, మంత్రమో గాని, ఎవడికి వాడు నీళ్ళు పడేదాకా “అన్నం ముట్టం” అని టకటకా తవ్వి పారేస్తున్నారు.

చెమటలు కక్కుతున్నారు. నీళ్ళు తాగుతున్నారు. అంతే గానీ ఏ వొక్కడూ అలసట అనడే! పని ఆపడే!

అర్ధరాత్రి దాటిన దగ్గర నుంచీ ఉత్సాహం పెరిగిపోయింది. సత్యం పాటలు తారస్థాయి అందుకుంటున్నాయి.

తెల్లవారు జామున నాలుగయింది. అప్పటికి 25 అడుగుల బావి తవ్వారు. బల్ల పరచినట్లు తెల్లని పలుగురాయొకటి చక్కగా బావి అంతమేర వెన్ను విరుచుకొని పడుకుని వుంది. మిత్రుల్లో ఉత్సాహమంతా ఒక్కసారి నీరై పోయింది.

అలాంటి రాయి తగిలించంటే, ఇక ఆ గుంట పూడ్చేయ్యటం తప్ప గత్యంతరం లేదు.

తమని తాము నిందించుకునేందుకు గానీ, సత్యాన్ని నిందించేందుకు గానీ ఓపిక కూడా లేక ఎక్కడివారక్కడ వేళ్ళాడిపోయి వూరుకున్నారు.

సత్యం మాత్రం పైకెక్కి యింట్లో కెళ్ళి ఒక కొబ్బరికాయ తెచ్చాడు. లోపలికి దిగి ఆ రాతి పలకమీద ఆ కొబ్బరికాయ కొట్టాడు.

ఇద్దరు ముగ్గురు మిత్రుల్ని బతిమాలి పలుగులు పట్టించి, తనూ ఓ పలుగు పట్టుకొని “అమ్మా” అని ఒక అరుపు అరిచి, మిత్రులందరితో కలిసి ఉమ్మడి పోటుగా ఒక్క పలుగుపోటు వేశాడు.

ఏం జరిగిందో తెలీదు, కొండరాయి చిట్టి నీళ్ళు ఎగజిమ్మసాగాయి సన్నగా.

అంతే! వేళ్ళాడి పోయిన మిత్రులంతా మరోసారి విజృంభించారు. మరో అరగంటలో ఆ కొండరాయంతా మిత్రుల పలుగు పోట్లకు పిండి పిండి అయిపోయింది.

“కొబ్బరినీళ్ళు” అన్నారు వాడకట్టు వాళ్ళంతా, ఆ నీళ్ళు రుచి చూసి.

“ఇంత మండుమేసవిలో ఇంత వూట వుంది గనుక ఇక యిది ఎండిపోయే ప్రసక్తి లేదు” అన్నారు అనుభవజ్ఞులైనవారు.

“పాతిక అడుగుల్లో నీళ్ళు పడటం, ఆశ్చర్యాల్లో కల్లా ఆశ్చర్యం” అన్నారు మరికొందరు.

“ఒరేయ్ కాసిని నీళ్ళు సన్న గూడా తాగనీయండిరా” ..... సంతోషంగా బతిమాలాడు సత్యం మిత్రుల్ని.

“బైస్కోయ్! సొంతంగా తవ్విన బావిలో తప్ప నీళ్ళు తాగనని భీష్మ ప్రతిజ్ఞ చేశాడు గదా వీడిందాక. నెగ్గాడ్రా, పొయ్యండి, పొయ్యండి. వీడి గొంతులో నీళ్ళు పొయ్యండి” అంటూ మిత్రులు కేరింతలు కొడుతూ నీళ్ళు పోస్తుంటే, దోసిలిపట్టి నీళ్ళు తాగాడు సత్యం.

అంతా అయినాక, “వీడి చేతులు కదుములు కట్టినట్టున్నాయిరా” అన్నాడు ఒక మిత్రుడు.

“ఒళ్ళంతా హానం” అన్నాడు మరోడు.

“అసలయినా ఈ సత్యం ఎక్కిస్తే మటుకూ మనమీ పనికి ఎలా ఒప్పుకున్నారా” అని అసలు కిటుకు పైకెత్తాడు మూడోవాడు.

“ఒప్పుకుంటే మాత్రం ఇన్ని గంటలు తవ్వటమా? ఈ అయిదుగురు అనుభవహీనుల చేతిలో, రాత్రికి రాత్రి బావి ఏర్పడటమా? విచిత్రం రా” అన్నారు మరో యిద్దరు.

“చిత్రం కాదురా, దాని పేరు సాధన.

దృఢమైన సంకల్పం, స్థిరమైన నిశ్చయం, నిర్విరామమైన కృషి .....

ఈ మూడిటి సమ్మేళనమే సాధన. ఇప్పుడు జరిగిన దాని పేరు సాధన” అన్నాడు సత్యం. (సశేషం)

శ్రీమతి ఆకెళ్ళ సుబ్బలక్ష్మిగారి మనమడు  
చిరంజీవి హరదత్త కార్తికేయ 24 జూన్ 2003 నాడు కాకినాడలో  
జన్మించాడు.

ఈ చిరంజీవిపై శ్రీగురుదేవుల కృప వర్షించుగాక!

శ్రీమతిఓశ్రీ ఎ. నరసింహయ్యశెట్టిగార్లు  
(శ్రీనివాస బెడ్ వర్స్) నూతనంగా నిర్మించిన గృహంలో  
1.2.2004 నాడు మహబూబ్ నగర్ లో గృహప్రవేశం జరుపుకొంటారు.  
వీరిపై శ్రీ గురుదేవుల కృప వర్షించుగాక!

శ్రీమతిఓశ్రీ టి.నాగశయణము గార్ల ఏకైక పుత్రుడు  
చి॥ ఎస్. మహేష్ కుమార్  
కీ.శే. దుద్యాల సత్యనారాయణమూర్తిగారి ఏకైక పుత్రిక  
చి॥ ఆ॥ సో॥ సునీత ల  
వివాహం ది. 27.11.2003 గురువారంనాడు ధర్మవరంలో జరిగింది.  
వీరిపై శ్రీగురుదేవుల కృప వర్షించుగాక!



## జె.ఆర్.ఛాయాదేవి, నల్లూరు

నాకు సుమారు సంవత్సరం క్రితం (1997లో) వాంతులూ, విరేచనాలూ మూడునెలలు కంటిన్యూయన్ గా అవుతున్నాయి. హోమియో వాడాను. అది నా వంటికి సరిపడలేదు. ఇంగ్లీషు మందులు వాడే కొద్దీ మోషన్లు ఎక్కువయి, బాగా బరువు తగ్గిపోయి, కళ్ళలోకి ప్రాణాలు వచ్చాయి. కేవలం మజ్జిగాన్నం తిన్నా మోషన్లు కంట్రోల్ కావడం లేదు. అమీబియాసిస్ బాగా ముదిరింది అన్నారు. నా పరిస్థితి అందరికీ భయం వేసింది. అది సీరస్సిటిలో, హైడ్రాబాదులో ఉగాదికి స్వామీజీవారి దగ్గరకు వెళ్ళాం. రెండుగంటలసేపు క్యూలో నించుని స్వామీజీ పాదస్పర్శ తీసుకున్నాం. మూడుసార్లు చాలా కొంచెం మజ్జిగన్నం తప్ప ఏమీ తిననిదాన్ని అక్కడ ఉగాది పచ్చడి, లడ్డూ ప్రసాదం తీసుకున్నాను. కాసేపటికి విపరీతమైన ఆకలి మొదలయింది. మావాళ్ళెవరికీ చెప్పకుండా 3 గంటలు క్యూలో నించుని కారంగా వున్న సాంబారు అన్నం తిన్నాను. ఆ రాత్రే గారెలు, పులిహోర, బొబ్బిట్లతో విందు భోజనం చేశాను ఏం కాలేదు. ఆ రోజు నుంచీ రోగం తగ్గడం మొదలయింది. స్వామీజీ భక్తురాలైన మా అక్క నాకు ధైర్యం చెప్పి, నాచేత ఆ సీరస్సిటిలో స్వామీజీ వారి 16 దత్త క్షేత్రాలు సందర్శన చేయించింది. అన్ని క్షేత్రాలు చూసుకొని మైసూరు వచ్చాం. ఒక్కొక్క క్షేత్రం చూస్తున్నకొద్దీ నారోగం తగ్గిపోయి, మైసూరు వచ్చేసరికి పూర్తిగా తగ్గిపోయింది. అక్కడ చాలా యాక్టివ్ గా తిరిగేసరికి అందరూ ఆశ్చర్యపోయారు.

ఏ మందులూ పనిచెయ్యని స్థితిలో ప్రాణాపాయంలోకి వెళ్ళిన నేను కేవలం స్వామీజీ కృపతో ఆరోగ్యవంతురాలిని అయ్యాను. ఏమీ చేసినా స్వామీజీ ఋణం తీర్చుకోలేను.



## అశ్రమ శాఖలలో

**ఏలూరు :** జూలై తొలివికాదశినాడు 108 మంది భక్తులచే సామూహిక శ్రీ సత్యనారాయణస్వామివారివ్రతము, విష్ణు సహస్రనామ పారాయణ, తనిత్రయోదశినాడు నవగ్రహములకు తైలాభిషేక కార్యక్రమం, గురుపౌర్ణమినాడు దత్తస్వామికి తైలాభిషేకం, గణపతిహోమం, దత్తహోమం, క్షేత్రంలోని దేవతామూర్తులకు పంచామృతాభిషేకం, సామూహిక గురుపాదుకాపూజ, అనఘాష్టమినాడు 50 మంది భక్తులచే సామూహిక అనఘావ్రతం, జరుపుకొన్నారు.

ఆగష్టు ది. 8.8.03 శ్రావణ శుక్రవార సందర్భంగా వరలక్ష్మీవ్రతం, శ్రావణ పౌర్ణమినాడు శ్రీదత్తహోమం, పౌర్ణమిహోమం, శ్రీ విశ్వేశ్వరస్వామివారికి మహాన్యాసపూర్వక ఏకాదశ రుద్రాభిషేకం, సామూహిక వరలక్ష్మీ వ్రతం, శ్రీకృష్ణాష్టమి సందర్భంగా ది. 19.8.03 నుండి ది. 21.8.03 వరకు శ్రీ వేణుగోపాలస్వామి వారికి ప్రతిరోజు పంచామృతాభిషేకం, వెన్నాలంకారం, చివరిరోజున ఉట్టికొట్టే కార్యక్రమం, మైసూరు దత్తవీర ఆస్థాన విద్వాంసులు శ్రీమంశీకృష్ణఘనాపాఠీగారి ఆధ్వర్యమున ది. 20.8.03 న శ్రీ వేణుగోపాలస్వామి వారికి, శ్రీ కార్యసిద్ధి ఆంజనేయస్వామివారికి రజతమకర తోరణాల కార్యక్రమం, భాగవత పురాణ శ్రవణం, స్వామివారికి పూలంగినేవ, మాసశివరాత్రినాడు శ్రీ విశ్వేశ్వరస్వామివారికి ఏకాదశ రుద్రాభిషేకము, ది.31.8.03 న వినాయకచవితి జరుపుకొన్నారు.

సెప్టెంబరు మాసాన పౌర్ణమి హోమం, ప్రతి సంకష్టహరచతుర్థినాడు గణపతికి విశేష పూజలు, అభిషేకాలు, మాస శివరాత్రినాడు విశ్వేశ్వరస్వామికి విశేష పూజలు, అభిషేకాలు, శుక్రవారం సామూహిక అనఘావ్రతం, ది. 26.9.03 నుంచి దేవీశరన్నపరాశ్రులను జరుపుకొన్నారు.

**విజయవాడ :** ది. 7.6.03 నుండి 11.6.03 వరకు శ్రీస్వామీజీవారి జన్మదిన సందర్భముగా హనుమాన్ చాలీసా పారాయణ, దత్తతైలాభిషేకము, ద్రాం దత్త జపం, అన్నదానం, శ్రీ రాజరాజేశ్వరీ పేటయందు 189 కుటుంబములకు అన్నదానం, గురుపాదుకాపూజ, గణపతికి పంచామృతాభిషేకం నిర్వహించారు.

ది. 1.7.03 నుంచి 25.7.03 వరకు శ్రీ కూచిభొట్ల చంద్రశేఖరశర్మగారిచే లలితోపాఖ్యానం ప్రవచనం జరిగాయి. ది. 13.7.03 న గురుపూర్ణిమ మరియు



ది. 15.7.03 న దీపస్తంభ పూజ జరుపుకొన్నారు. ప్రథమ శ్రావణ శుక్రవారాన వైభవలక్ష్మీపూజ మరియు ధనలక్ష్మీపూజ, ప్రతి శ్రావణ శుక్రవారాన వైభవలక్ష్మీపూజ, ది. 16.8.03 న విశిష్ట తనిహోమము, ది. 17.8.03 న లక్ష్మీగణపతి హోమం జరుపుకొన్నారు.

**నూజివీడు :** ఈ శాఖవారు జూన్ 6,7,8 తేదీలయందు జయలక్ష్మీ మాత్యమండలివారితో కలిసి పోతురెడ్డిపల్లి గ్రామాన వృద్ధులకు అన్నదానసేవ, మరియు 8వ తేదీన నూజివీడులో అన్నదాన కార్యక్రమం జరిపారు.

**కర్నూలు :** శ్రీస్వామీజీవారి జన్మదినోత్సవ సందర్భంగా కొల్లంపల్లితాండలోని 600 మంది పేదప్రజలకు అన్నదానం జరిపారు. గురుపూర్ణిమా వేడుకలు, శ్రావణ పౌర్ణమినాడు శ్రీనివాస ఐశ్వర్య మహాలక్ష్మీ యజ్ఞం, స్థానిక ప్రభుత్వ ఆసుపత్రినందు 500 మంది రోగులకు రొట్టె పళ్ళు పంపిణీ జరిగింది. వినాయక నవరాత్రుల సందర్భంగా ది. 7.9.03న శ్రీ సిద్ధి, బుద్ధి నమేత శ్రీమహాగణపతి కళ్యాణోత్సవం, తదనంతరము అన్నదానం, సంగీతవిభావరి, ఊంజల్సేవ, ఏకాంతసేవా కార్యక్రమాలు జరుపుకొన్నారు. స్థానిక పట్టణ ప్రాంతంలోని కొన్ని ఆలయాలకు ఉచితంగా నూనె, అగరుబత్తి మొదలైన పూజా ద్రవ్యాలు పంపిణీ చేశారు.

**శ్రీగణేశ ఆంజనేయస్వామివారి మందిరం :** శ్రీరామ నవమి సందర్భంగా వసంత నవరాత్రోత్సవాలు, శ్రీ సీతారామకల్యాణం, అన్నదానం, చైత్రశుద్ధ ఏకాదశినాడు పవమానహోమం, అన్నదానం, వైశాఖ పౌర్ణమి, మందిర వార్షికోత్సవం, గురుపూర్ణిమ, శ్రావణమాసపర్వములు, గణపతి నవరాత్రోత్సవములు దేవీశరన్నవరాత్రోత్సవములు జరుపుకొన్నారు. వీరు ప్రతినెలా మైసూరు జయలక్ష్మీమాత నిత్య అన్నదాన పథకానికి రు.500/-, దీపారాధనకై రు.200/- పంపుతున్నారు. స్థానిక లయన్స్ క్లబ్ వారి సహకారంతో అనేక సాంఘిక, సంక్షేమ కార్యక్రమములు, యథావిధిగా జరుపుకొంటున్నారు.

**వరంగల్ :** గురుపూర్ణిమ, జయలక్ష్మీమాత ఆరాధన సందర్భంగా విశేషార్చనలు, సామూహిక అనఘాష్టమీవ్రతం, అన్నదాన కార్యక్రమాలు జరుపుకొన్నారు.

ది. 12.9.03 న నగరవీధులలో శ్రీస్వామీజీవారి శోభాయాత్ర జరుపబడినది.

ది. 13&14.9.03 లందు శ్రీబ్రహ్మశ్రీ వంశీకృష్ణఘనాపాతిగారి ఆధ్వర్యంలో వేదపఠనం, అర్చక ప్రముఖుల సన్మానం, సామూహిక అనఘాష్టమీవ్రతం, జరుపుకొన్నారు.

**బి.డి.యల్. టౌన్షిప్, భానూరు :** శరన్నవరాత్రుల్లో ది. 27.9.03 నుండి ది. 5.10.03 వరకూ ప్రతినిత్యం అమ్మవారికి విశేషాలంకారాలు, విశేషార్చనలతోనూ, ప్రతిరోజూ రాహుకాల సమయాన అమ్మవారికి దీపారాధన కార్యక్రమాలు జరుపుకొన్నారు.

**మచిలీపట్టణము :** ది. 26.9.03 నుండి ది. 6.10.03 వరకు శ్రీదేవీనవరాత్రి మహోత్సవముల సందర్భంగా ప్రతి నిత్యమూ శ్రీగణపతిపూజ, కుమారీపూజ, లక్ష్మకుంకుమార్చన, శ్రీచక్రార్చన, శ్రీ దేవీభాగవత, శ్రీస్వామీజీచరిత్ర, గురుచరిత్రల పారాయణ, దేవీనవావరణ ప్రవచనము, దివ్యనామసంకీర్తన, విశేషాలంకారదర్శనం, సామూహికార్చన, దేవీహోమం వంటి కార్యక్రమాలు జరుపుకొన్నారు. ది. 5.10.03 రాత్రి శమీపూజ, ఉదయం శ్రీ దత్తాత్రేయ గురునిలయానికి ఎదురుగా గదుల నిర్మాణానికి, శ్రీ దత్తాత్రేయ వీధి ప్రారంభమున ముఖద్వార నిర్మాణానికి, ప్రధాన నిర్మాణ దాత శ్రీ వై. పాండురంగవిఠల్ దంపతులచే ప్రారంభ కార్యక్రమం, ది. 6.10.03న తాంతిహోమం, అన్నసమారాధన, వేదపండిత సన్మాన సభ 'శ్రీమాతా నామ లేఖన మహాయజ్ఞం వంటి కార్యక్రమాలు జరుపుకొన్నారు.

**మహాబాబ్ నగర్ :** ఇచ్చట ప్రతి గురువారం గురుపాదుకాపూజ, ప్రతి శుక్రవారం శ్రీ లలితాసహస్రనామాలతో జయలక్ష్మీమాతకు కుంకుమార్చనలు జరుగుతున్నాయి. జనవరి 25, ఫిబ్రవరి 24 న అనఘాష్టమీవ్రతాలు, అన్నదానం జరుపుకొన్నారు. ప్రతినెలా 4వ ఆదివారంనాడు ఉచితవైద్యశిబిరం నిర్వహించబడుతోంది. ది. 11.6.03 న బిట్లంకుంట గ్రామాన జ్ఞానబోధసభకమిటీసభ్యుల ఆధ్వర్యంలో 20 క్వింటాళ్ళ బియ్యాన్ని అగ్నిజాధిత నిరాశ్రయులకు ఉచితంగా పంపిణీ చేశారు.

**విశాఖపట్టణము :**

శ్రీరామనవమి, శంకరజయంతి, జయలక్ష్మీమాత ఆరాధనోత్సవము, శ్రీస్వామీజీ జన్మదినోత్సవాలు వైభవముగా నిర్వహించుకొన్నారు. ది. 20.4.03న ఉచితవైద్యశిబిరం, ది. 26.5.03 న చలివేంద్రం, ది. 7.6.03న శ్రీస్వామీజీ జన్మదినోత్సవ సందర్భంగా ప్రభుత్వ జువెనైల్ స్కూలునందు ఫులిహోర, దధ్యాన్నము, మామిడిపండ్లు పంపుట, ది. 8.6.03న పెదనందిపల్లియందు ఉచితవైద్య మరియు దంతచికిత్సా శిబిరాలు, అన్నదానం, గురుపూజా కార్యక్రమాలు జరుపుకొన్నారు.

**ధర్మాణీగూడెం :** ఇక్కడ జూన్ 8,9 తేదీలయందు 500 మందికి పైగా పేదలకు అన్నదానం, విశేష పర్వాలలో యథావిధిగా కార్యక్రమాలను జరుపుకొంటున్నారు. **చిన్నకోడెపాక :** ఇక్కడ శ్రీస్వామీజీవారి 61వ జన్మదిన సందర్భంగా 120 మంది భక్తులతో సామూహిక అనఘాష్టమీవ్రతం, గురుపాదుకాపూజ, సుమారు 500 మందికి అన్నదానం, 20 మంది దత్తసేవాదళ ఎస్కార్డ్ మరియు వాలంటీర్స్కు వస్త్రదానం, పరకాలప్రభుత్వ ఆనుపత్రియందు రోగులందరికీ మామడిపండ్లు, అరటిపండ్లు, బ్రెడ్, పాలు పంపిణీ కార్యక్రమాలు జరిపారు.

**హృషీకేశ్ :** విశేష పర్వాలలో యథావిధిగా పూజలు, అనఘావ్రతం, అన్నదానం, సెప్టెంబరు మాసమున అన్నదానం, పూర్తిమనాడు అభిషేకహోమాలు, తరన్నవరాత్రులు, దీపావళినాడు ధనలక్ష్మీపూజ నిత్యకార్యక్రమాలతో పాటు శ్రీస్వామీజీవారి ఆజ్ఞానుసారం యిక్కడ ప్రతి పౌర్ణమినాడు నూజివీడు శాఖవారిచే అన్నదానం జరుపబడుతోంది.

**నాగాయలంక, అమలాపురం, పాలకొల్లు, పామిడి, పెద్దపద్మాపురం శాఖలలో** శ్రీస్వామీజీ జన్మదినోత్సవాలను, విశేష పర్వాలలోనూ యథావిధిగా పూజలు, అనఘావ్రతం, అన్నదానం జరుపుకొంటున్నారు.

\* \* \*

**శ్రీ నిట్టలవారి యక్షగాన ప్రచార యాత్ర వివరములు :** ఆగష్టు 22 నుండి 28 వరకు తూ॥గో॥జిల్లా వీరవల్లిపాలెంలో సచ్చిదానంద సప్తాహం 7 రోజులపాటు జరుగగా, ఈ సభలో 1000 మంది భక్తులు పాల్గొన్నారు. ఆగష్టు 31 నుండి సెప్టెంబరు 10 వరకు తూ॥గో॥జిల్లా మార్కండేయపురం అనవర్తిలో దత్తసచ్చిదానంద సప్తాహం, 11 రోజులపాటు జరిగింది. ఇందులో 1000 మంది భక్తులు పాల్గొన్నారు. సెప్టెంబరు 15 నుండి 17 వరకు తూ॥గో॥జిల్లా మహేంద్రవాడలో శ్రీస్వామీజీ చరిత్ర 3 రోజుల పాటు జరుగగా, 500 మంది పాల్గొన్నారు. సెప్టెంబరు 28 న ఉదయం సెప్టెంబరు 29 న సాయంత్రం తూ॥గో॥జిల్లా వెదురుపాకలో దత్తచరిత్ర స్వామీజీచరిత్ర 2 రోజుల పాటు విజయదుర్గాపీఠంలో జరిగింది. ఇందులో 1000 మంది భక్తులు పాల్గొన్నారు.

సెప్టెంబరు 28న ఉదయం సెప్టెంబరు 29 న రాత్రి 7 గంటలకు తూ॥గో॥జిల్లా పొలమూరులో దత్తచరిత్ర, స్వామీజీచరిత్ర 2 రోజులపాటు జరిగింది. ఇందులో 500 మంది భక్తులు పాల్గొన్నారు. సెప్టెంబరు 30 న

తూ॥గో॥జిల్లా విలసవిల్లిలో దత్తచరిత్ర, స్వామీజీచరిత్ర 2 రోజులపాటు జరిగింది. ఇందులో 500 మంది భక్తులు పాల్గొన్నారు. అక్టోబరు 1 నుండి 5 వరకు షాగో॥జిల్లా పాలకొల్లులో దత్తచరిత్ర, స్వామీజీచరిత్ర 5 రోజులపాటు షిరిడీసాయి మందిరంవారి నిర్వహణలో జరిగింది. ఇందులో 600 మంది పాల్గొన్నారు. అక్టోబరు 7 నుండి 9 వరకు తూ॥గో॥జిల్లా నారువానిపాలెంలో దత్తచరిత్ర, స్వామీజీచరిత్ర 3 రోజుల పాటు జరిగింది. ఇందులో 500 మంది పాల్గొన్నారు. అక్టోబరు 24 నుండి నవంబరు 2 వరకు అమలాపురం బండివారి అగ్రహారంలో దత్తావతారములు, స్వామీజీచరిత్ర 9 రోజులపాటు జరిగింది. ఇందులో 800 మంది పాల్గొన్నారు. నవంబరు 11 నుండి 13 వరకు తూ॥గో॥జిల్లా ఆదుర్తి లో దత్తచరిత్ర, స్వామీజీచరిత్ర 3 రోజులపాటు జరిగింది. ఇందులో 500 మంది భక్తులు పాల్గొన్నారు. పై గ్రామాలలో యక్షగాన కార్యక్రమానికి అనేకమంది హాజరై పాడుకలను ఊరేగింపుగా తీసుకువెళ్ళారు. ప్రతిగ్రామంలోనూ అనఘాప్రతాలూ చేస్తూ, యక్షగాన కార్యక్రమంలో ఆఖరున శ్రీస్వామీజీవారి ఆజ్ఞ ప్రకారంగా హీలింగ్ క్యాసెట్స్ను వినిపించారు, ఒక పేద దంపతులకు వస్త్రధానం చేశారు. పై కార్యక్రమమాలలో వీరికి సర్వశ్రీ శ్రీనివాస్, దేవదాసవరెడ్డి, రాజు, వెంకటేశ్వరరావు, బండి సూర్యకాంతం(దత్తమామ్మ), శ్రీమతి కృష్ణప్రియ, జగన్నాథశాస్త్రి గార్లు సహకరించారు.

**క్రియాయోగ తరగతులు :**

ఈ క్రింద పేర్కొనబడిన క్రియాయోగ తరగతులు శ్రీ సి. గోపాకృష్ణ, శ్రీ ఎ. రాజారావు మరియు స్వామి సహజ దత్తపాదరేణుగార్ల ఆధ్వర్యంలో నిర్వహించబడ్డాయి.

జూన్ 27 నుండి జూలై 2 వరకు

శ్రీగణపతి సచ్చిదానంద ఆశ్రమం,  
మైసూరు

జూలై 4 నుండి 6 వరకు

ఎస్.జె.ఎమ్.వై. సెంటరు,  
బి.హెచ్.ఇ.ఎల్., హైదరాబాదు

జూలై 15 నుండి 16 వరకు

ఎస్.జె.ఎస్.జ్ఞానబోధసభ, నూజివీడు.

జూలై 18 నుండి 20 వరకు

దత్తక్షేత్రము, గండిగుంట

జూలై 22 నుండి 24 వరకు

దత్తనాథక్షేత్రము, వంశధార హోటల్,  
శ్రీకాకుళం

జూలై 25 నుండి 27 వరకు  
ఆగష్టు 8 నుండి 10 వరకు  
ఆగష్టు 12 నుండి 14 వరకు  
ఆగష్టు 15 నుండి 17 వరకు

ఆగష్టు 22 నుండి 24 వరకు  
ఆగష్టు 29 నుండి 31 వరకు  
సెప్టెంబరు 2 నుండి 4 వరకు

ఎస్.జి.ఎస్. జ్ఞానబోధసభ, రేగిడి.  
దత్తనాథక్షేత్రము, పితాపురం  
ఎస్.జి.ఎస్.జ్ఞానబోధసభ, వరంగల్  
శ్రీ వేంకటేశ్వరకమ్యూనిటీహాల్,  
నారాయణగూడ, హైదరాబాదు.  
దత్తనాథక్షేత్రము, ఏలూరు.  
దత్తనాథక్షేత్రము, నెల్లూరు.  
ఎస్.జి.ఎస్. ఆశ్రమం, ప్రొద్దుటూరు.

పై తరగతులందు 600 మందికి పైగా పాల్గొన్నారు.

✱ ✱ ✱

శ్రీగణపతి సచ్చిదానంద దత్తజ్ఞానబోధసభప్రస్తు శ్రీపాదవల్లభ అనఘా దత్త  
క్షేత్రము పితాపురంలో ద్వితీయ బ్రహ్మోత్సవములు జనవరి 23,24,25  
తేదీలలో నిర్వహించబడతాయి. 25 వ తేదీన శ్రీస్వామీజీవారు విశేషపూజలను  
నిర్వహిస్తారు. వివరములకు - ఫోన్: 08869 - 250 855 - 94406 15168

పూజ్య శ్రీస్వామీజీవారి శుభాశీస్సులను అధిస్తూ

పి. సురేష్ బాబు

గ్లోబల్ మొబైల్స్

దిల్ సుఖ్ నగర్, హైదరాబాదు.

ఫోటో వివరాలు రెండవపేజీ తరువాయి

- (3) శ్రీ నారాయణ సంబూద్రి - భాగవత ప్రవచకులు
- (4) శ్రీ మహాదేవ అయ్యర్ - జ్యోతిష్క విద్వాంసులు
- (5) డా॥కె.శ్రీధరన్ వైద్యర్ - ఆయుర్వేద పండితులు
- (6) డా॥ కె. కుంజరామన్ వారియర్ - చిత్రకారులు
- 6) ముంబాయి ఆశ్రమంలో అన్నదానం.
- 7) ది. 18.11.03 న విజయవాడ ఆశ్రమంలో దీపపూజ.
- 8) మైసూరు ఆశ్రమంలో ఉచిత నేత్రవైద్యా శిబిరంలో సేవలందించిన  
వైద్యబృందం.



ఉత్సవ సమయాలలోనూ, ఇతర సమయాలలోనూ, మైనూరు దత్తపీఠంలో ఉండగోరేవారికి

## శ్రీస్వామీజీవారి ప్రత్యేక ఆదేశములు

(ప్రస్తుతం అమలులో వున్న నియమములలో మార్పు)

1) దత్తపీఠానికి రాదల్చుకొన్న వారు ముందుగానే ఫోను ద్వారా గానీ, ఉత్తరం ద్వారా గానీ, ఈమెయిల్ ద్వారా గానీ, వారి రాకను ఈ క్రిందివారికి తెలియపరచవలెను.

ఇన్‌ఛార్జ్ రిజిస్ట్రేషన్ డస్క్, వాశిష్ట కార్యాలయం, శ్రీగణపతి సచ్చిదానంద ఆశ్రమం, మైనూరు - 25. ఫోను : 2486486, 2480424 ఈ మెయిల్

Frant Office@dattapeetham.com

2) దత్తపీఠంలో ఉదయం 5గం|| నుండి రాత్రి 11 గం||వరకూ మాత్రమే ప్రవేశమునకు అనుమతించబడుతుంది. రాత్రి 11 గం||నుండి ఉదయం 5గం|| వరకూ ఎట్టి పరిస్థితిలోనూ వాహనములను గానీ, పాదచారులనుగానీ అనుమతించుటకు వీలుపడదు. అందువల్ల నిర్ణీత సమయాలలోనే వచ్చే ఏర్పాట్లను భక్తులు చేసుకోగలరు.

3) దత్తపీఠంలోనికి వచ్చిన వెంటనే వాశిష్టకార్యాలయమందలి ఆరక్షణ విభాగము-రిజిస్ట్రేషన్ డస్క్‌ను సంప్రదించి, అక్కడి దరఖాస్తు ప్రకారముగా, అగమన పుస్తకము (రిజిస్ట్రేషన్ రిజిస్టర్)లో పూర్తిచేసి రిజిస్ట్రేషన్ కార్డును పొందవలెను.

4) భక్తుల నివాస భవనాల నిర్వహణ వ్యయం అత్యధికంగా పెరుగుతున్నందువల్ల, దత్తభక్తులు ప్రతి ఒక్కరూ తప్పనిసరిగా నిర్ణీత విరాళాలను ఆయా భవన పర్యవేక్షకుల వద్ద చెల్లించి రసీదు పొందవలెను. భవన నిర్వహణ ఖర్చులకు వారి వంతు విరాళంగా ఈ నగదును ఇస్తున్న విషయం దత్త భక్తులు గుర్తు పెట్టుకోవాలి. (పీఠంలో జరిగే ఇతర పూజాకార్యక్రమములకు, సేవా కార్యక్రమములకు ఈ చెల్లింపుతో సంబంధం లేదు.)

5) గదులు ఖాళీగా ఉన్నప్పుడు నిర్వాహకులు దత్త భక్తులకు విధిగా గదులను కేటాయిస్తారు. అందువల్ల గదులను కేటాయించమని నిర్వాహకులను ఎవరూ ఒత్తిడి చేయరాదు.

6) సామాన్యంగా రెండు మూడు రోజులు పీఠంలో వుండుటకు అనుమతి లభిస్తుంది. అంతకంటే ఎక్కువ రోజులు పీఠంలో వుండదలచుకొన్నవారు శ్రీస్వామీజీవారి ప్రత్యేక అనుమతిని పొంది, సంబంధిత ఆశ్రమ కార్యకర్తలకు తెలియపరిచి, నిర్దిష్ట విరాళాన్ని చెల్లించవలెను.

7) దత్తపీఠానికి ఫోను చేసే భక్తులు సమయాన్ని పాటించవలెను. రాత్రి 11 గం|| నుండి ఉదయం 5గం|| వరకూ వచ్చే ఎటువంటి ఫోను కాల్స్‌కూ సమాధానం లభించదు.

8) రిజిస్ట్రేషన్‌లు చేయించుకున్నప్పటికీ, ప్రయాణానికి ముందు ఒకసారి పీఠానికి ఫోను చేసి, శ్రీస్వామీజీవారు పర్యటనలో లేరనీ, మైనూరులోనే ఉన్నారని నిర్ధారణ చేసుకున్న తరువాతే బయలుదేరవలెను.

9) విశేష సందర్భాలలో తప్ప, శ్రీస్వామీజీ పీఠంలో లేని సమయంలో భక్తులకు నివాసం లభించదు. అందువల్ల భక్తులు శ్రీస్వామీజీవారు పీఠంలో వున్న సమయంలోనే మైనూరుకు ప్రయాణమగుట మంచిది.

10) విశేష సౌకర్యాలు కౌలాలనుకొన్నవారు బయట హోటల్స్‌లో వుండవచ్చును. దానికి స్వామీజీవారి పూర్ణ అనుమతి వుంది. \* \* \*

## భక్తులకు ముఖ్యమైన గమనికలు

శ్రీస్వామీజీ తమ విదేశప్రవాసయాత్ర పూర్తిచేసి వచ్చిన తరువాత మాట్లాడుతూ కొన్ని ముఖ్యమైన విషయాల్ని భక్తులు గమనించవలసిందిగా చెప్పారు. వాటినే చాలా సార్లు భక్తిమాల ద్వారానూ ఇంకా ఇతర మాధ్యమాల ద్వారానూ భక్తులకు తెలియ పరిచాము. అయినా భక్తులు వాటిని సరిగ్గా గమనించడం లేదు. కనుక ఈసారి మళ్ళీ తెలియపరుస్తున్నాము. దయచేసి వీటిని గమనించి, మీ మిత్రులకు, బంధువులకు కూడా తెలియపరచగలరు.

1) శ్రీస్వామీజీవారు ఎవరికైనా కలలో కన్పించారంటే అది కేవలం వారినీ, వారి కుటుంబంవారినీ రక్షించడానికి మాత్రమే. అంతేకానీ ఎవరినీ డబ్బులు వసూలు చేయమని శ్రీస్వామీజీ కలలో చెప్పరు. ఎవరైనా కలల సాకుతో మీవద్దకు వచ్చి డబ్బులు కానీ వస్తువులు కానీ అడిగినట్లైతే ఎవరూ స్పందించవద్దు. అంతే కాకుండా వెంటనే మైసూరు ఆశ్రమానికి తెలియ పరచండి.

2) ఎక్కడైనా ఎవరైనా శ్రీస్వామీజీ ఫోటో నుండి గానీ శ్రీజయలక్ష్మీమాత ఫోటో నుండి గానీ విభూతి రాలుతోందనో, అమృతధార కారుతోందనో, తేనె బొట్లు వస్తున్నాయనో, ఈవిధమైన పిచ్చి మాటలు మాట్లాడితే నమ్మకండి. నమ్మి వారు చెప్పినదల్లా చేసి మోసపోకండి.

3) ఇక మూడవ గమనిక : స్వామీజీవారు తమ షష్ట్యబ్ది సంవత్సరమంతా ప్రపంచం నలుమూలలా సామూహిక అనఘాష్టమీ వ్రతాలు జరగాలని సంకల్పించారు. ఆశ్రమం అనుమతి ఉన్న భక్తులు చాలా చోట్ల భారీ ఎత్తులో ఆ కార్యక్రమాన్ని నిర్వహించారు. అందుకు శ్రీస్వామీజీ

చాలా సంతోషించారు. ఇకపై కేవలం ఆశ్రమ శాఖల్లోనే సామూహిక అనఘాష్టమీ వ్రతాలు జరగాలని శ్రీస్వామీజీ ఆజ్ఞాపించారు. కనుక భక్తులు తమ తమ ఊళ్ళకు దగ్గర్లో ఉన్న ఆశ్రమశాఖలకు వెళ్ళి అనఘాష్టమీ వ్రతాలు చేసుకోగలరు. ఇళ్ళల్లో అనఘాష్టమి చేసుకునే వారు చేసుకోవచ్చు.

4) ఆశ్రమం చేపట్టే ప్రాజెక్టుల గురించి వివరించేందుకు కానీ, భక్తిమాల సభ్యత్వాన్ని కట్టించేందుకు కానీ, ఆశ్రమశాఖల అభివృద్ధికి మీ సేవను కోరేందుకు కానీ, పీఠముద్ర ఉన్న ఉత్తరంతో, శ్రీస్వామీజీవారి అనుమతితో ఆశ్రమవాసులే భక్తుల దగ్గరకు వస్తారు. ఆశ్రమ అనుమతి లేనివారికి ఏ విధమైన సహకారాన్ని అందించవద్దు. ఒకవేళ మీకు తెలిసి ఎవరైనా, ఆశ్రమం పేరును చెడుగా డబ్బుకోసం వాడుకుంటున్నారని మీకు తెలిస్తే వెంటనే మైసూరు ఆశ్రమానికి తెలియపరచండి.

ఫోను నెంబర్లు : 2486486, 2480424

ఇట్లు  
కార్యవర్గము,  
మైసూరు.

హెచ్చరిక :

ఈ సూచనలను అతిక్రమించినవారికి కలిగే కష్టనష్టాలకు అవధాత దత్తపీఠము గానీ, ఇతర ఆశ్రమ శాఖలుగానీ, ఎటువంటి బాధ్యత వహించవు.

\*\*\*

శ్రీమతి & శ్రీ మాడుగుల వెంకట రామారావుగార్ల కుమార్తె

చి॥ల॥సా॥ శ్యాతి

శ్రీ సానె లక్ష్మీనరసింహారావుగారి ద్వితీయ పుత్రుడు

చి॥ వెంకట శేషగిరిరావు ల

వివాహం ది. 14.12.2003 ఆదివారంనాడు నూజివీడులో జరిగింది.

వీరిపై శ్రీగురుదేవుల కృప వర్షించుగాక!

శ్రీమతి & శ్రీ వైద్యుల గురుమూర్తిగార్ల ద్వితీయ పుత్రుడు

చి॥ వసంత్కుమార్

శ్రీమతి & శ్రీ తోటపల్లి సత్యనారాయణశర్మ గార్ల ప్రథమపుత్రిక

చి॥ల॥సా॥ లావణ్య ల

వివాహం ది. 11.12.2003 గురువారంనాడు మహబూబ్ నగర్ లో జరిగింది.

వీరిపై శ్రీగురుదేవుల కృప వర్షించుగాక!

శ్రీమతి & శ్రీ కౌకుంట నర్సిములు గార్ల ఏకైక పుత్రిక

చి॥ల॥సా॥ శ్యాతి

శ్రీ నరహరి సుబ్బారాయుడుగారి కనిష్ఠ పుత్రుడు

చి॥ శ్రీధర్ ల

వివాహం ది. 11.6.2003 బుధవారంనాడు మహబూబ్ నగర్ లో జరిగింది.

వీరిపై శ్రీగురుదేవుల కృప వర్షించుగాక!

శ్రీమతి & శ్రీ డా॥.ఇ. రామమనోహర్ రెడ్డిగార్ల కుమారుడు

చి॥డా॥ సాయి కళ్యాణ్ రెడ్డి

శ్రీమతి & శ్రీ యమ్.యన్.మోహన్ రెడ్డిగార్ల కూతురు

చి॥ల॥సా॥ సురేఖ ల

వివాహం ది. 24.1.2004 శనివారం రాత్రి హైదరాబాదులో జరిగింది.

వీరిపై శ్రీగురుదేవుల కృప వర్షించుగాక!

## ఈ మాసంలో మన పర్వాలు

26.1.2004	సోమ	మదనపంచమి
28.1.2004	బుధ	రథసప్తమి, సూరప్పపౌండరీక యాజిగారి ఆరాధన
29.1.2004	గురు	భీష్మాష్టమి
02.2.2004	సోమ	సర్వేషాం భీష్మైకాదశి, భీష్మ ద్వాదశి
06.2.2004	శుక్ర	భార్గవరాకా వ్రతం, సిద్ధరాజ దత్తావతారం(కొచ్చిన్)
09.2.2004	సోమ	సంకష్టహర చతుర్థి
13.2.2004	శుక్ర	అనఘాష్టమి, కుంభ సంక్రమణం
16.2.2004	సోమ	సర్వేషామేకాదశి
17.2.2004	మంగళ	వేంకటమఘీ, త్యాగరాజ సంస్మరణ సభ (దత్తపీఠంలో)
18.2.2004	బుధ	మహాశివరాత్రి, మాస శివరాత్రి

## శ్రీస్వామీజీవారి పర్యటన పట్టిక

17.1.2004	శని	గండిగుంట ఆశ్రమంలో సవగ్రహప్రతిష్ఠ (ఉ॥ 9గం)
18.1.2004	ఆది	గుంటూరు దం. దత్తనాథక్షేత్ర ప్రథమ వార్షికోత్సవం
19.1.2004	సోమ	గుంటూరు - మచిలీపట్నం (ఉ॥ 7:30 గం.) దత్తరామేశ్వరంలో రాత్రి బస
20.1.2004	మంగళ	మంగినపూడి -గుడివాడ (ఉ॥ 8 గం) గుడివాడ - నూజివీడు (సో॥ 4గం॥)
21.1.2004	బుధ	నూజివీడు -భీమవరం (ఉ॥ 7 గం) భీమవరం-ఆకివీడు (సో॥ 5 గం) -కైకలూరు - ఏలూరు (సో॥ 4 గం॥)
22.1.2004	గురు	ఆకివీడు-కైకలూరు (ఉ॥ 10:30)
23.1.2004	శుక్ర	ఏలూరు - రాజమండ్రి (ఉ॥ 10:30)
24.1.2004	శని	రాజమండ్రి-పిఠాపురం (ఉ॥ 10:30)
25.1.2004/26.1.2004	ఆది/సోమ	- పిఠాపుర ఆశ్రమంలో కార్యక్రమాలు



27.1.2004	మంగళ	పిశాపురం-విశాఖపట్నం (ఉ॥11గం) విశాఖపట్నం-శ్రీకాకుళం (సా॥6గం॥)
28.1.2004	బుధ	శ్రీకాకుళం ఆశ్రమంలో రథసప్తమి కార్యక్రమాలు
29.1.2004	గురు	శ్రీకాకుళం-విశాఖపట్నం (ఉ॥ 6:30- హైదరాబాదు - (విమాన ప్రయాణం ఉ॥ 9:30 గం)
30.1.2004	శుక్ర	హైదరాబాదు - గుడెబిల్లూరు (ఉ॥7గం) మహాబూబ్ నగర్ లో కార్యక్రమాలు (సా॥ 6 గం)
31.1.2004	శని	మహాబూబ్ నగర్ - వరంగల్ (ఉ॥ 9 గం)
01.2.2004	ఆది	01.2.2004 ఆది 11:30 మంగళ - వరంగల్ ఆశ్రమంలో కార్యక్రమాలు
02.2.2004	సోమ	సంకల్పహర గణపతి, కార్యసిద్ధి అంజనేయ, అనఘాలక్ష్మీ సమేత దత్తాత్రేయస్వామి ప్రతిష్ఠా కార్యక్రమాలు - మహాకుంభాభిషేకం.
04.2.2004	బుధ	వరంగల్ - కోరుట్ల (ఉ॥ 6:30) లో అయ్యప్పస్వామి, జ్ఞానసరస్వతీ ప్రతిష్ఠ మహాకుంభాభిషేకం. (మ॥ 12 గంటలకు) నిజామాబాద్ ప్రయాణం (సా॥ 4 గం.)
05.2.2004	గురు	నిజామాబాదులో కార్యక్రమాలు (సా॥ 6 గం)
06.2.2004	శుక్ర	నిజామాబాదు-కామారెడ్డి వయా బొన్స్ వాడ(ఉ॥7గం) దాం దత్తనాథక్షేత్రం (కామారెడ్డి) లో కార్యక్రమాలు (ఉ॥10గం)
07.2.2004	శని	కామారెడ్డి నుండి ప్రయాణం
08.2.2004	ఆది	పటాన్ చేరు ఆశ్రమంలో కార్యక్రమాలు (ఉ॥ 6 గం)
09.2.2004	సోమ	పటాన్ చేరు - హైదరాబాదు (ఉ॥ 7:30 గం.) హైదరాబాదు - తెంగుకూరు - మైసూర్ ( సా॥ 7 గం.)

**దమణి :** శ్రీస్వామీజీవారి కార్యక్రమములలో అనుకోకుండా మార్పులు జరుగువచ్చును.  
వివరములకు ఈ క్రిందవారిని సంప్రదించ మనవి.  
మైసూరు : 0821 - 2486486, 2480424 (దత్తపీఠం)



**BHAKTI MALA MONTHLY Regd News Paper - No 29690/76 JANUARY 2004**

Registered with Dept. Of posts vide Regn. Nos.

**KANNADA : KA/SK/MYS-97/2003-05; ENGLISH : KA/SK/MYS-95/2003-05 & TELUGU : KA/SK/MYS-96/2003-05**

Licenced to post without Prepayment vide Licence Nos.

**KANNADA : WPP-SK-3 : ENGLISH : WPP-SK-1 & TELUGU : WPP-SK-2**



Printed and Published by Dr. A.N. Swarnaprasad for  
Sri Bhakti Mala Trust, Mysore at Lakshmi Narasimha Mudrana  
Sri Ganapati Sachchidananda Ashram, Mysore - 570 025 (India)